

# दक्षिण भारत राष्ट्रमत

दक्षिण धारण ताम्युमत् | ಹಿಂದಿ ದಿನ ಪತ್ರಿಕೆ | बंगलूर और चेन्नई से एक साथ प्रकाशित



**5** युवाओं का भविष्य 'लॉक' करने वाले प्रधान का इस्तीफा लें प्रधानमंत्री: खरगे

**6** चिन्ताजनक है महंगी होती दवाइयां, महंगा होता इलाज

**7** बचत और सही निवेश से ही मिलेगी आर्थिक सुरक्षा : हेली शाह

### फ़ास्ट टैक

ब्रिटेन ने रूस के गुप्त बेड़े के खिलाफ नए प्रतिबंध लगाए लंदन/भाषा। ब्रिटेन ने मंगलवार को रूस के तेल टैंकर के गुप्त बेड़े के खिलाफ नए प्रतिबंधों की घोषणा की। ब्रिटेन की यह घोषणा एक भारतीय केन्द्रित पर पश्चिमी प्रतिबंधों के कथित उल्लंघन का आरोप लगने के एक दिन बाद आई है। अजय मंत (38) को राष्ट्रीय अपराध एजेंसी (एनसीए) ने ब्रिटिश सशस्त्र बलों के साथ मिलकर चलाए गए एक संयुक्त अभियान के दौरान गिरफ्तार किया। यह अभियान इंग्लिश चैनल में रूस के गुप्त बेड़े के एक तेल टैंकर को रोकने के लिए किया गया था।

### पराली जलाने को रोकने को एक समग्र योजना बनाएगी सरकार

नई दिल्ली/भाषा। केंद्रीय कृषि मंत्री शिवराज सिंह चौहान ने मंगलवार को कहा कि सरकार पराली जलाने की घटनाओं को रोकने के लिए एक समग्र योजना तैयार करेगी, जिससे पर्यावरण और मिट्टी की सेहत पर पड़ने वाले दुष्प्रभावों को कम किया जा सके। चौहान ने इस मुद्दे पर पर्यावरण मंत्री भूपेंद्र यादव के साथ बैठक की, जिसमें दिल्ली-एनसीआर और आसपास के क्षेत्रों में वायु गुणवत्ता सुधारने तथा फसल अवशेष प्रबंधन के उपायों पर चर्चा की गई। पराली जलाना दिल्ली-एनसीआर में बढ़ते प्रदूषण के प्रमुख कारणों में से एक माना जाता है। सोशल मीडिया पर साझा एक संदेश में चौहान ने कहा, हमने तय किया है कि धान की बुवाई के समय से ही ऐसी योजना बनाई जाएगी, जिससे पराली जलाने की घटनाओं को रोक जा सके।

### विवादित दक्षिण चीन सागर में तनाव को लेकर यूरोप चिंतित : जर्मन राष्ट्रपति मनीला/एपी।

जर्मन राष्ट्रपति फ्रैंक-वॉल्टर स्टॉइनमैयर ने मंगलवार को फिलीपीन में कहा कि यूरोप दक्षिण चीन सागर में बढ़ते तनाव को लेकर चिंतित है, जहां किसी बड़े टकराव से निवृत्त की स्वतंत्रता को खतरा उत्पन्न हो सकता है, जैसा कि हाल ही में होर्मुज जलडमरूमध्य में हुआ था। स्टॉइनमैयर मनीला में फिलीपीन के राष्ट्रपति फर्डिनेंड मार्कोस जूनियर के साथ थे। स्टॉइनमैयर फिलीपीन की राजकीय यात्रा पर हैं। स्टॉइनमैयर ने ईरान युद्ध के परिणामस्वरूप होर्मुज जलडमरूमध्य में अवरोध का उल्लेख करते हुए कहा कि यूरोपीय नेता दक्षिण चीन सागर में जारी क्षेत्रीय टकरावों को लेकर चिंतित हैं, विशेष रूप से फिलीपीन और चीन के बीच। अमेरिका दक्षिण चीन सागर पर किसी प्रकार का दावा नहीं करता, लेकिन उसने कई बार चेतावनी दी है।

## विश्व को एकजुटता और समानता पर आधारित साझेदारी की ओर बढ़ना चाहिए

प्रधानमंत्री नरेन्द्र मोदी ने जी7 नेताओं से कहा



दक्षिण भारत राष्ट्रमत dakshinbharat.com

इन्डिया/लेस बॅस (फ़ाँस)/भाषा। प्रधानमंत्री नरेन्द्र मोदी ने मंगलवार को जी7 नेताओं से कहा कि विश्व को 'दानदाता और प्राप्तकर्ता' के दृष्टिकोण से आगे बढ़कर एकजुटता और समानता पर आधारित साझेदारी की ओर बढ़ना चाहिए। 'नई साझेदारियां तैयार करने और

### समुद्री मार्ग नाविकों के लिए सुरक्षित रहने चाहिए : मोदी

एवियॉन (फ़ाँस)/भाषा। ओमान की खाड़ी में अमेरिकी सेना के हमले में तीन भारतीय नाविकों की मौत के कुछ दिनों बाद, मंगलवार को प्रधानमंत्री नरेन्द्र मोदी ने अमेरिकी राष्ट्रपति डोनाल्ड ट्रंप समेत जी7 नेताओं की बैठक में कहा कि सभी देशों को यह सुनिश्चित करना चाहिए कि समुद्री मार्ग सुरक्षित रहे और नाविक बिना किसी डर के अपना काम कर सकें। जी7 शिखर सम्मेलन के संयुक्त सत्र को संबोधित करते हुए प्रधानमंत्री ने कहा कि होर्मुज जलडमरूमध्य में समुद्री व्यापार में रुकावटों से वैश्विक अर्थव्यवस्था को नुकसान पहुंचा है और कई भारतीय नागरिकों की जान गई है। पिछले हफ्ते ओमान के तट पर एक वाणिज्यिक जहाज पर अमेरिकी सेना के हमले में चालक दल के तीन भारतीय सदस्यों की मौत के बाद भारत में बढ़ते गुरसे के बीच, मोदी ने समुद्री यात्रियों की सुरक्षा सुनिश्चित करने के महत्व पर जोर दिया। मोदी ने अमेरिकी राष्ट्रपति के साथ अपनी द्विपक्षीय बातचीत से एक दिन पहले यह मुद्दा उठाया। मोदी ने अपने संबोधन में कहा, हम पश्चिम एशिया में शांति प्रयासों में हुई प्रगति का स्वागत करते हैं।

### ट्रंप ने रूसी तेल पर प्रतिबंध लगाने के संकेत दिए

एवियॉन (फ़ाँस)/एपी। अमेरिकी राष्ट्रपति डोनाल्ड ट्रंप और उनके साथी जी7 नेताओं ने यूक्रेन में चार साल से अधिक समय से जारी युद्ध को मंगलवार को एक बार फिर अपने एजेंडे में शीर्ष पर लाने का फैसला किया। यही नहीं, ट्रंप ने रूस से कच्चे तेल की आपूर्ति पर फिर से प्रतिबंध लगाने के संकेत भी दिए। ट्रंप ने कहा कि यह अब यूक्रेन पर ध्यान केंद्रित करना चाहते हैं, क्योंकि ईरान का मुद्दा जल्द ही पीछे छूट जाएगा। जैसे-जैसे होर्मुज जलडमरूमध्य से तेल की आपूर्ति बंद होगी, प्रतिबंधों को फिर से लागू किया जा सकता है।

## आरएसएस से हिंदू धर्म को खतरा : कांग्रेस

'पंजीकरण नहीं होने का कारण बताएं भागवत'

दक्षिण भारत राष्ट्रमत dakshinbharat.com

नई दिल्ली/भाषा। कांग्रेस ने राष्ट्रीय स्वयंसेवक संघ (आरएसएस) का पंजीकरण नहीं होने के संदर्भ में मोहन भागवत के एक हालिया बयान को लेकर मंगलवार को कहा कि हिंदू धर्म को संघ से खतरा है और भागवत को पंजीकरण नहीं होने का असली कारण बताया जाएगा। पार्टी के मीडिया विभाग के प्रमुख पवन खेड़ा ने एक वीडियो जारी कर यह दावा भी किया कि आरएसएस खुद को सांस्कृतिक संगठन बताता है लेकिन तामा राजनीतिक और अंतरराज्य गतिविधियों में शामिल रहता है। उन्होंने कहा, मोहन भागवत ने कहा है कि आरएसएस पंजीकृत संगठन नहीं है क्योंकि हिंदू धर्म भी तो पंजीकृत नहीं है। यह सुनकर बहुत भद्रा लगा। कहां हिंदू धर्म और कहां

### तमिलनाडु के वित्त मंत्री मैरी विल्सन ने राज्य की वित्तीय स्थिति पर श्वेत पत्र जारी किया

## तमिलनाडु पर 10 लाख करोड़ रुपए का कर्ज : मैरी विल्सन

पूर्ववर्ती द्रमुक सरकार की नीतियों की कड़ी आलोचना की

दक्षिण भारत राष्ट्रमत dakshinbharat.com

चेन्नई/भाषा। तमिलनाडु के वित्त मंत्री मैरी विल्सन ने मंगलवार को राज्य की वित्तीय स्थिति पर श्वेत पत्र जारी किया और पूर्ववर्ती द्रमुक सरकार की नीतियों की कड़ी आलोचना करते हुए कहा कि राज्य का कर्ज बढ़कर लगभग 10 लाख करोड़ रुपए हो गया है। विल्सन ने राज्य सचिवालय में एक संवाददाता सम्मेलन को संबोधित करते हुए कहा कि एक अप्रैल, 2021 को तमिलनाडु पर 5.13 लाख करोड़ रुपए देनदारी थी लेकिन यह 31 मार्च, 2026 तक बढ़कर करीब 10 लाख करोड़ रुपए हो गई जो सालाना 14.3 प्रतिशत की चक्रवृद्धि बढ़ाती

### दिल्ली में पाकिस्तान से जुड़े आतंकी-अपराधी मौजूद का मंडाफोड़, सात लोग गिरफ्तार

नई दिल्ली/भाषा। दिल्ली पुलिस ने राष्ट्रीय राजधानी में सक्रिय पाकिस्तान से जुड़े कथित आतंकी और संगठित अपराध मौजूद का मंडाफोड़ करते हुए सात लोगों को गिरफ्तार किया है। इन पर सीमा पार बैठे आकाओं के इशारे पर दिल्ली-एनसीआर में हथियार और नशीले पदार्थों की तस्करी करने का आरोप है। एक अधिकारी ने मंगलवार को यह जानकारी दी। पुलिस अधिकारी ने कहा कि आरोपी कथित तौर पर पाकिस्तान स्थित गैंगस्टर शहजाद भट्टी और उसके सहयोगी अजमल गुजर के लिए काम कर रहे थे। उन्होंने कहा कि गिरावट क्षेत्र में अवैध हथियार, कारतूस और नशीले पदार्थों की तस्करी में शामिल था। उन्होंने कहा कि आरोपियों की पहचान उत्तर प्रदेश के गाजियाबाद के रहने वाले मोहित उर्फ योगी (26), अनस उर्फ अनस त्यागी (26), दीपक अग्रोला (38), आरिफ (30), जतन (29), साविर (30) और पंजाब में फतेहगढ़ निवासी करनवीर सिंह (26) के तौर पर हुई है।

## नोट-यूजी की पुनःपरीक्षा से पहले भारत में 'टेलीग्राम' ऐप पर अस्थायी प्रतिबंध

22 जून 2026 तक भारत में टेलीग्राम मंच तक पहुंच पर निषेधित और सीमित अवधि के लिए लगा प्रतिबंध

नई दिल्ली/भाषा। केंद्र सरकार ने राष्ट्रीय पात्रता सह प्रवेश परीक्षा (नोट-यूजी) 2026 की पुनः परीक्षा से पहले मंगलवार को 'टेलीग्राम' ऐप पर अस्थायी प्रतिबंध लगा दिया। राष्ट्रीय परीक्षा एजेंसी (एनटीए) ने कहा कि यह कदम नकल करने वाले गिरोहों और दुष्प्रचार से निपटने के लिए उठाया गया है। एनटीए महानिदेशक अभिषेक सिंह ने कहा कि 22 जून तक टेलीग्राम पर रोक यह सुनिश्चित करने के लिए लगायी गयी है कि 21 जून को होने वाली पुनः परीक्षा बिना किसी गड़बड़ी के हो। इस कदम के बारे में पूछे जाने पर सिंह ने 'पीटीआई-भाषा' से कहा, "हम कुछ भी गलत नहीं होने देंगे। हम यह पक्का करने के लिए हर मुमकिन कदम उठाएंगे कि परीक्षा बिना किसी गड़बड़ी के हो।" एनटीए की सिफारिशों पर इलेक्ट्रॉनिक्स एवं सूचना प्रौद्योगिकी मंत्रालय ने सूचना प्रौद्योगिकी अधिनियम, 2000 की धारा 69ए के तहत एक निर्देश जारी करके 22 जून 2026 तक भारत में टेलीग्राम मंच



## गोयल ने फ्रांस के नीस शहर में यूपीआई की शुरुआत की

दक्षिण भारत राष्ट्रमत dakshinbharat.com

लाफायेत स्टोर में इस भुगतान सेवा की शुरुआत करते हुए कहा कि इससे भारत-फ्रांस के बीच आर्थिक एवं प्रौद्योगिकी सहयोग मजबूत होगा तथा दोनों देशों की रणनीतिक साझेदारी को नई गति मिलेगी। उन्होंने कहा कि दुनिया के प्रमुख खुदरा बिक्री केंद्रों में से एक पर यूपीआई की शुरुआत इसके वैश्विक विस्तार की दिशा में एक महत्वपूर्ण कदम है। गोयल ने कहा, "इस पहल में लायरा कलेक्ट और एनपीसीआई इंटरनेशनल पेमेंट्स लिमिटेड की भागीदारी है, जो भारत की भरोसेमंद एवं सुगम डिजिटल भुगतान प्रणाली यूपीआई को वैश्विक स्तर पर पेश करती है।" गैलेरी लाफायेत का यह स्टोर नीस शहर के प्रमुख स्थल प्लेस मरसेना के नजदीक स्थित है और यहां 600 से अधिक ब्रांड उपलब्ध हैं।

## ईमानदारी मोदी सरकार की सोच से परे हैं : राहुल

नई दिल्ली/भाषा। कांग्रेस के पूर्व अध्यक्ष राहुल गांधी ने कोटा में छात्र सम्मेलन से एक दिन पहले मंगलवार को आरोप लगाया कि जिम्मेदारी और ईमानदारी मोदी सरकार की सोच से परे हैं। गांधी राष्ट्रीय पात्रता सह प्रवेश परीक्षा-रूनातक (नोट-यूजी) परीक्षा के पेपर लीक, भारतीय माध्यमिक शिक्षा बोर्ड (सीबीईई) की ऑन-स्क्रीन माकिंग (ओएसएम) प्रणाली और बेरोजगारी के विषयों को लेकर छात्र सम्मेलन को संबोधित करेंगे। इसकी शुरुआत 17 जून को कोटा से होगी। इसके बाद प्रयागराज, पटना और दिल्ली में छात्र सम्मेलनों का आयोजन होगा। लोकसभा में नेता प्रतिपक्ष ने 'एक्स' पर पोस्ट किया, "मेरे युवा और जेन जेन साथियों, एक बात मेरे मन में साफ है और आप भी इसे दिल में बैठा लीजिए, भारत के हर युवा का भविष्य

## ईरान के पास कभी परमाणु हथियार नहीं होंगे, न आज और न कल : नेतन्याहू

यरूशलम/भाषा। इजराइल में अमेरिका और ईरान के बीच समझौते को लेकर बढ़ती नाराजगी के बीच प्रधानमंत्री बेंजामिन नेतन्याहू ने अपने कदमों का बचाव करते हुए कहा कि "ईरान को समझौते के साथ या उसके बिना भी परमाणु हथियार नहीं मिलेंगे।" नेतन्याहू ने सोमवार शाम आयोजित एक संक्षिप्त संवाददाता सम्मेलन में हिब्रू भाषा में कहा, "ईरान के पास कभी परमाणु हथियार नहीं होंगे, न आज और न कल।" उन्होंने कहा, "लोग मुझसे पूछते हैं कि हमने क्या हासिल किया है? मेरा जवाब है कि हमने अपने सामना करना पड़ रहा है। प्रधानमंत्री और प्रधानमंत्री पद के प्रमुख दावेदार नफ्ताली बेनेट ने इससे पहले संवाददाताओं से कहा कि नेतन्याहू सरकार का कार्यकाल "गृहयुद्ध जैसी स्थिति" से शुरू हुआ, सतत अकड़ने के नरसंहार की घटनाओं के बीच आगे बढ़ा और अब ईरान के मुद्दे पर "ऐतिहासिक विफलता" के साथ समाप्त हो रहा है। बेनेट ने इजराइल की सुरक्षा बहाल करने का वादा करते हुए कहा कि यदि वह सत्ता में होते तो वे कूटनीतिक स्तर सहित हर मामले में अलग तरीके से काम करते।

17-06-2026 18-06-2026  
सूर्योदय 6:47 बजे सूर्यास्त 5:54 बजे

BSE 76,808.48 (+544.15)  
NSE 23,989.15 (+135.25)

सोना 15,586 रु. (24 कैरेट) प्रति ग्राम  
चांदी 256,297 रु. प्रति किलो

मिशान मंडेला  
दक्षिण भारत राष्ट्रमत  
दक्षिण भारत का लोकप्रिय हिन्दी पत्रिका  
epaper.dakshinbharat.com

केलाशा मण्डेला, मो. 9828233434

ये राजनीति वाले  
राजनीति करने वाले क्या, कैसे कुछ सालों में होते, इन के सारे ही दिन अच्छे? सेवा की सेवादारी लख, धनपति भी खा जाते गधे। इन सब को देख-देख करके, उड़ते जन गण के परखचे।।

## प्रधानमंत्री विकसित भारत रोजगार योजना से 60 लाख लोग लाभान्वित

दक्षिण भारत राष्ट्रमत  
dakshinbharat.com

**नई दिल्ली/भाषा।** प्रधानमंत्री विकसित भारत रोजगार योजना (पीएम-वीबीआरवाई) के तहत 18 लाख से अधिक महिलाओं सहित पहली बार काम करने वाले लगभग 60 लाख कर्मचारियों को लाभान्वित किया गया है। अधिकारिक सूत्रों ने यह जानकारी दी।

पीएम-वीबीआरवाई केंद्र सरकार की रोजगार से जुड़ी प्रोत्साहन (ईएलआई) योजना है, जो एक अगस्त, 2025 से लागू की गई थी। इस योजना का लाभ 31 जुलाई, 2027 तक दिया जाएगा। योजना को श्रम एवं रोजगार मंत्रालय द्वारा कर्मचारी भविष्य निधि संगठन (ईपीएफओ) के माध्यम से लागू

किया जा रहा है। सूत्रों ने बताया कि 99,446 करोड़ रूपए के बजट के साथ यह योजना देश में दो वर्षों की अवधि में 3.5 करोड़ से अधिक रोजगार सृजन को प्रोत्साहित करने के उद्देश्य से शुरू की गई है। इसका लक्ष्य रोजगार आधारित विकास के माध्यम से आर्थिक वृद्धि को तेज करना है। आधिकारिक सूत्रों के अनुसार, ईपीएफओ के आंकड़ों के मुताबिक अब तक पहली बार नौकरी पाने वाले 60 लाख कर्मचारी इस योजना से जुड़े हैं। इनमें से लगभग 71 प्रतिशत (करीब 43.26 लाख) कर्मचारी 18 से 30 वर्ष आयु वर्ग के हैं। महिला भागीदारी भी उल्लेखनीय रही है, जिसमें 18.04 लाख महिलाएं पहली बार औपचारिक रोजगार में शामिल हुई हैं, जो कुल लाभार्थियों का लगभग 30 प्रतिशत है।

# नीट प्रश्नपत्र लीक के झूठे दावे फैलाने के लिए टेलीग्राम की खाती का फायदा उठाया गया : एनटीए, आईआईटी

दक्षिण भारत राष्ट्रमत  
dakshinbharat.com

**नई दिल्ली/भाषा।** राष्ट्रीय परीक्षा एजेंसी (एनटीए) और भारतीय प्रौद्योगिकी संस्थान, मद्रास ने नीट पुनर्परीक्षा से पहले 'टेलीग्राम' ऐप पर लागू गए अस्थायी प्रतिबंध को मंगलवार को उचित ठहराया। एनटीए और आईआईटी, मद्रास ने ऐसे उदाहरणों का हवाला दिया, जिनमें इस प्लेटफॉर्म का इस्तेमाल संपादित किये गए मैसेज के जरिए प्रश्न पत्र लीक होने के सबूत गढ़ने के लिए किया गया था।

हालांकि, इंटरनेट फ्रीडम फाउंडेशन (आईएफएफ) ने टेलीग्राम पर सरकार की पाबंदियों की आलोचना की और इस कदम को परीक्षा में गड़बड़ी का एक

अस्थायी समाधान और अपर्याप्त उपाय बताया। इस बीच, सूत्रों के मुताबिक, गूगल ने 'प्ले स्टोर' से 'मैसेजिंग ऐप' टेलीग्राम को हटा दिया है और सरकारी आदेश का पालन करते हुए 'एप्पल' भी ऐसा ही कर सकता है। टेलीग्राम पर लगाई गई अस्थायी पाबंदियों की वजह बताते हुए एनटीए के महानिदेशक अभिषेक सिंह ने कहा कि यह उपाय दोबारा होने वाली राष्ट्रीय पात्रता सह प्रवेश परीक्षा (नीट) की शुध्ति बनाए रखने के लिए किया गया है, क्योंकि गड़बड़ी के आरोपों के कारण तीन मई की परीक्षा रद्द कर दी गई थी।

सिंह ने 'एक्स' पर एक वीडियो संदेश में कहा, 'परीक्षा रद्द करने और पुनर्परीक्षा के आयोजन तथा सीबीआई जांच के आदेश का मुख्य कारण यह सुनिश्चित करना था कि एनटीए के जरिये होने वाली



परीक्षाओं और नीट परीक्षा परीक्षाओं की शुध्ति व निष्पक्षता का कोई भी उल्लंघन न कर सके। साथ ही, मेडिकल परीक्षाओं की तैयारी कर रहे मेहनती छात्रों के अधिकारों को कोई भी नहीं छीन सके।' उन्होंने उन अभ्यर्थियों पर पड़ने वाले दबाव को स्वीकार किया, जिन्हें दोबारा परीक्षा में

शामिल होने के लिए कहा गया है। सिंह के अनुसार, एक बड़ी धिता 'टेलीग्राम' का गलत इस्तेमाल है। उन्होंने कहा, 'सोशल मीडिया पर ऐसे टेलीग्राम चैनलों की कहानियां भरी पड़ी हैं जो नीट-यूजी 2026 के लिए फिर से परीक्षा के प्रश्न पत्र बेचने का दावा कर रहे हैं। हमने ऐसे हर दावे की जांच की है और पाया

कि वे सभी फर्जी हैं।' सिंह ने कहा कि ऐसे चैनलों के पीछे मौजूद लोग झूठे दावे करके छात्रों और उनके माता-पिता से पैसे ऐंठते हैं और उनका फायदा उठाते हैं। उन्होंने कहा, 'अगर आपसे कोई प्रश्न पत्र बेचने का दावा करता है, तो वह झूठ बोल रहा है, आपके साथ ठगी करने की कोशिश कर रहा है, आपको बेवकूफ बना रहा है और आपकी मजबूरी का फायदा उठाकर पैसे ऐंठ रहा है।' उन्होंने कहा, 'उनमें से किसी की भी असली प्रश्न पत्र पहुंच नहीं है, जो पूरी तरह से सुरक्षित है। प्रश्न पत्र तैयार करने और उनकी छपाई व परीक्षा केंद्र तक पहुंचाने जाने को सुरक्षित बनाने के लिए हमने उच्चतम स्तर की सुरक्षा व्यवस्था की है। हमने भारतीय वायुसेना की मदद ली है और सुरक्षा सुनिश्चित करने के लिए हर संभव प्रयास

किया है।' सिंह ने यह भी आरोप लगाया कि टेलीग्राम चैनल मैसेज-संपादन विशेषता का इस्तेमाल करके ऐसी गलतफहमी पैदा करते हैं, मानो परीक्षा से पहले ही प्रश्न पत्र उपलब्ध थे। उन्होंने कहा, 'टेलीग्राम चैनल लंबे समय से ऐसा कर रहे हैं कि वे टेलीग्राम चैट के वीडियो और स्क्रीनशॉट दिखाते हैं, जिनमें परीक्षा की तारीख से पहले की तारीख वाले प्रश्न पत्र दिखाई देते हैं।' सिंह ने हालिया नीट-यूजी परीक्षा का उदाहरण देते हुए कहा, '3 मई को जब परीक्षा हुई, तो हमें ऐसी ही एक शिकायत मिली। परीक्षा के बाद कई शिक्षक मीडिया किंगडम पर एक वीडियो साझा किया गया, जिसमें एक प्रश्न पत्र दिख रहा था। यह वही प्रश्न पत्र था जिसे परीक्षा से दो दिन पहले, यानी 1 मई को टेलीग्राम चैनल पर साझा किया गया था।'

## मान ने अपने खिलाफ अकाल तख्त के आदेश पर कहा : वीडियो में दिख रहा व्यक्ति मैं नहीं



दक्षिण भारत राष्ट्रमत  
dakshinbharat.com

**चंडीगढ़/भाषा।** सिखों की शीर्ष धार्मिक संस्था अकाल तख्त द्वारा एक कथित आपत्तिजनक वीडियो को लेकर पंजाब के मुख्यमंत्री भगवंत मान को 'गुरु दोखी' (गुरु द्रोही) और 'खालसा पंथ विरोधी' घोषित किये जाने के एक दिन बाद उन्होंने (मान ने) मंगलवार को कहा कि वीडियो में नजर आ रहा व्यक्ति 'मैं नहीं हूँ'। मुख्यमंत्री ने एक वीडियो संदेश में आरोप लगाया कि धार्मिक संस्थाओं के शीर्ष पदाधिकारी अपने 'राजनीतिक आकाओं के इशारे पर' उनके खिलाफ दुष्प्रचार कर उन्हे बदनाम करने की कोशिश कर रहे हैं। मान ने 'एक्स' पर एक पोस्ट में कहा, 'शिरोमणि गुरुद्वारा प्रबंधक कमेटी के अध्यक्ष खुले तौर पर अकाली दल के प्रचारक बन गए

हैं।' उन्होंने कहा, 'अब बस जयधर साहिब के जरिए यह आदेश जारी करवाना बाकी है कि 'सुखबीर खाल को वोट दें, अन्यथा पंथ खतरे में पड़ जाएगा।' ऐसा फेसला कभी भी लिया जा सकता है।' यह मामला इस साल जनवरी में अकाल तख्त द्वारा मान को तलब किये जाने से संबंधित है। 'गुरु की गोलक' (गुरुद्वारे का दान-पात्र) के बारे में कथित तौर पर डिप्टी करने और एक वीडियो क्लिप में सिख गुरुओं तथा मारे गए चरमपंथी जर्नेल सिंह भिंडरानाले की तस्वीरों के साथ 'आपत्तिजनक गतिविधियों' में शामिल होने को लेकर उन्हें तलब किया गया था। मान ने मंगलवार को अपने वीडियो संदेश में कहा कि उनके खिलाफ जारी 'दुष्मनामा' में दावा किया गया है कि वीडियो में नजर आ रहा व्यक्ति यही है और इसे आई की मदद से तैयार नहीं किया गया है। उन्होंने कहा, 'मैं इस वीडियो को पूरी तरह खारिज करता हूँ।' मान ने कहा कि जब उन्हें पहले अकाल तख्त में बुलाया गया था, तब भी उन्होंने स्पष्ट किया था कि कथित वीडियो में दिखने वाला व्यक्ति वह नहीं है। उन्होंने कहा, 'वीडियो में दिख रहा व्यक्ति मेरे कद-काठी से मेल नहीं खाता।'

## अलग नीतों का 12 राज्यों में 'गंभीर' असर संभव, कृषि मंत्रालय ने जिलास्तर पर समन्वय के निर्देश दिए

दक्षिण भारत राष्ट्रमत  
dakshinbharat.com

**नई दिल्ली/भाषा।** कृषि मंत्रालय ने मंगलवार को प्रतिकूल मौसमी स्थिति 'अल नीनो' का देश के 12 राज्यों में खरीफ मौसम के दौरान अपेक्षाकृत 'गंभीर' असर पड़ने की आशंका जताई। इससे निपटने के लिए सबसे अधिक संवेदनशील क्षेत्रों में जिला-स्तर पर समन्वित कार्रवाई के निर्देश दे दिए गए हैं। अल नीनो से सबसे अधिक प्रभावित होने की आशंका वाले राज्यों में उत्तर प्रदेश, तमिलनाडु, आंध्र प्रदेश, तेलंगाना, कर्नाटक, ओडिशा, गुजरात, राजस्थान, बिहार, मध्य प्रदेश, झारखंड और महाराष्ट्र शामिल हैं।

कृषि मंत्री शिवराज सिंह चौहान ने खरीफ सत्र 2026 की तैयारियों की सामाहिक समीक्षा बैठक की अध्यक्षता करते हुए



कहा, 'जिन नौ-दस राज्यों में अल नीनो का असर अधिक हो सकता है, वहां जिलाधिकारियों, कृषि विभाग, कृषि विज्ञान केंद्र (केवीके) और अन्य विस्तार तंत्र के साथ समन्वित बैठकें आयोजित की जानी चाहिए।' उन्होंने बारिश की कमी वाले जिलों में अग्रिम वैकल्पिक योजना तैयार करने पर जोर देते हुए कपास और दलहन के रकबे को बढ़ाने की जरूरत भी बताई। बैठक के बाद एक वरिष्ठ

अधिकारी ने बताया कि कुल 12 राज्यों के 326 जिलों की पहचान की गई है, जहां अल नीनो के कारण गंभीर असर पड़ सकता है। इन जिलों के लिए वैकल्पिक योजनाएं तैयार की जा रही हैं। अल नीनो एक जलवायु घटना है, जिसमें प्रशांत महासागर के सतही जल का तापमान बढ़ जाता है, जिससे भारत सहित कई क्षेत्रों में मानसून कमजोर पड़ सकता है। भारतीय मौसम विज्ञान विभाग के

अनुसार, वर्तमान में भूमध्यरेखीय प्रशांत महासागर में अल नीनो की स्थिति बनी हुई है और दक्षिण-पश्चिम मानसून (जून-सितंबर) के दौरान इसके और मजबूत होने की आशंका है। मौसम विभाग ने इस वर्ष लगभग 90 प्रतिशत बारिश का अनुमान जताया है, जो सामान्य से कम वर्षा का संकेत देता है। कृषि मंत्रालय के बयान के अनुसार, चौहान ने राज्यों को संवेदनशील जिलों की स्पष्ट पहचान कर फसल के हिसाब से वैकल्पिक योजनाएं पहले से तैयार रखने को कहा, ताकि मौसम संबंधी चुनौतियों की स्थिति में किसानों को तुरंत विकल्प, सहाय और सहायता उपलब्ध कराई जा सके। चौहान ने कहा, हर संवेदनशील जिले के लिए अलग और व्यावहारिक रणनीति तैयार की जानी चाहिए, जिसमें जल संरक्षण, नमी प्रबंधन, मिश्रित फसल और वैकल्पिक फसल के तरीके पर विशेष ध्यान दिया जाए।



## अमरनाथ यात्रा के लिए सभी तैयारियां पूरी: जितेंद्र सिंह

दक्षिण भारत राष्ट्रमत  
dakshinbharat.com

**श्रीनगर/भाषा।** केंद्रीय मंत्री जितेंद्र सिंह ने मंगलवार को कहा कि अगले महीने की शुरुआत में होने वाली सालाना अमरनाथ यात्रा को सुचारु रूप से संचालित करने के लिए सभी इंतजाम कर लिये गए हैं। सिंह ने भरोसा जताया कि तीन जुलाई से शुरू होने वाली यह यात्रा सफल रहेगी।

विभाग द्वारा आयोजित 59वीं 'सेवानिवृत्ति-पूर्व परामर्श कार्यशाला' के उद्घाटन के बाद कहीं मंत्री ने कहा कि प्रधानमंत्री नरेंद्र मोदी के नेतृत्व में केंद्र सरकार ने पिछले 12 वर्षों में समाज के हर वर्ग के जीवन को आसान बनाने पर ध्यान दिया है। उन्होंने कहा, 'जैसा कि आप जानते हैं, भारत में वरिष्ठ नागरिकों की संख्या दिन-ब-दिन बढ़ रही है। एक समय था जब नौकरशाही लोगों की संख्या ज्यादा थी और पेंशनभोगियों की कम, लेकिन अब स्थिति उलट गई है। जब वे 60 साल की उम्र में सेवानिवृत्त होते हैं, तो उनकी विशेषज्ञता, अनुभव, कौशल और ज्ञान भी अपने चरम पर होते हैं। इसे बर्बाद नहीं होने देना चाहिए। सिंह ने कहा कि देश भर में इस तरह की 'कार्यशालाएं' शुरू की गई हैं।

## अकाल तख्त के भगवंत मान को 'गुरु विद्रोही' घोषित करने के दूरगामी परिणाम होंगे : भाजपा



दक्षिण भारत राष्ट्रमत  
dakshinbharat.com

**नई दिल्ली/भाषा।** भाजपा ने मंगलवार को कहा कि एक आपत्तिजनक वीडियो को लेकर पंजाब के मुख्यमंत्री भगवंत मान को अकाल तख्त के 'गुरु विद्रोही' और 'खालसा पंथ विरोधी' घोषित करने के दूरगामी राजनीतिक एवं सामाजिक परिणाम होंगे। भाजपा के राष्ट्रीय प्रवक्ता शहादत पूनावाला ने इस घटनाक्रम को शर्मनाक करार देते हुए कहा कि सिख गुरुओं और सिख मर्यादा के प्रति सम्मान से कोई समझौता नहीं किया जा सकता। पूनावाला ने पोस्ट में दावा किया कि अकाल तख्त के जयधर ज्ञानी कुलवीप सिंह गडगज ने कहा है कि उस वायरल

वीडियो की जांच दो फॉरेंसिक प्रयोगशाला ने की, जिसमें कथित तौर पर मान सराब के नशे में दिख रहे हैं और सिख गुरुओं की तस्वीरों पर कुछ बूंदें छिड़क रहे हैं, जांच में निष्कर्ष निकला कि फुटेज न तो नकली है और न ही इसे एआई से तैयार किया गया है। इसलिए अकाल तख्त के कदमों के दूरगामी राजनीतिक और सामाजिक परिणाम होने की संभावना है। अकाल तख्त ने धार्मिक बेवहानी-रोधी कार्रुण के शिलसिले में 29 जून को राज्य के सभी सिख विधायकों (चाहे वे किसी भी पार्टी के हों) को तलब किया है। मामला जनवरी में अकाल तख्त के मान को तलब किए जाने से संबंधित है। 'गुरु की गोलक' (गुरुद्वारे का दान-पात्र) के बारे में कथित तौर पर डिप्टी करने और एक वीडियो क्लिप में सिख गुरुओं तथा मारे गए चरमपंथी जर्नेल सिंह भिंडरानाले की तस्वीरों के साथ आपत्तिजनक गतिविधियों में शामिल होने को लेकर उन्हें तलब किया गया था।

## छत्तीसगढ़ सरकार ने स्कूलों में रोजाना गायत्री, भोजन और दूसरे मंत्रों का पाठ अनिवार्य किया

दक्षिण भारत राष्ट्रमत  
dakshinbharat.com

**रायपुर/भाषा।** छत्तीसगढ़ सरकार ने राज्य के स्कूल शिक्षा विभाग के तहत आने वाले सभी स्कूलों को निर्देश दिया है कि वे 2026-27 शैक्षणिक सत्र से रोजाना सांस्कृतिक, शैक्षिक व मूल्यों पर आधारित गतिविधियां आयोजित करें। अधिकारियों ने मंगलवार को यह जानकारी दी। अधिकारियों ने बताया कि इसमें इनमें राष्ट्रगान और राष्ट्रगीत के साथ-साथ गायत्री, दीप, भोजन और अन्य मंत्रों का पाठ भी शामिल होगा। उन्होंने कहा कि इस कदम का मकसद छात्रों के मौखिक विकास को बढ़ावा देना और उन्हें भारतीय संस्कृति व परंपराओं से परिचित कराना है।

इस कदम की विपक्षी दल कांग्रेस ने आलोचना की है और भाजपा सरकार पर स्कूलों में राष्ट्रीय स्वयंसेवक संघ का प्रभाव एजेंडा थोपने की कोशिश करने का आरोप लगाया है। एक सरकारी अधिकारी ने बताया कि स्कूल शिक्षा विभाग की ओर से 12 जून को सभी जिला शिक्षा अधिकारियों को जारी आदेश के अनुसार स्कूल अब दिन में तीन अलग-अलग समय पर अनिवार्य गतिविधियां आयोजित करेंगे।

## गोयल का उद्यम पूंजी कोषों, कंपनियों से भारत में निवेश जल्द शुरू करने का आह्वान

दक्षिण भारत राष्ट्रमत  
dakshinbharat.com

**नई दिल्ली/भाषा।** वाणिज्य एवं उद्योग मंत्री पीयूष गोयल ने मंगलवार को निवेशकों, कंपनियों और उद्यम पूंजी (वीपी) कोषों से कहा कि वे अब सक्रियता के साथ भारत में निवेश शुरू करें और इसमें अधिक धरोकर न करें। गोयल ने फ्रांस के नीस में आयोजित कार्यक्रम 'भारत इनोवेट्स 2026' के समापन समारोह में कहा कि भारत का निवेश परिवेश तैयार है, परन्तु बाजार विशाल है और सरकार को निवेशकों को बाजार अवसरों से जोड़ने में मदद करनी, जबकि एक सहयोगी नीतिगत ढांचा पहले से मौजूद है। उन्होंने कहा, कि इससे भारत



उद्योगों के लिए 'लॉन्च पैड' बनेगा और वैश्विक बाजार उरका लक्ष्य होगा। गोयल ने शोधकर्ताओं, आकामिक संस्थानों और उच्च शिक्षण संस्थानों से संयुक्त रूप से शोध एवं विकास (आरएंडडी) कार्यक्रम चलाने का आह्वान करते हुए कहा कि इससे वैज्ञानिक खोज एवं नवाचार को बाजार तक पहुंचाने में लगने वाला समय कम होगा। उन्होंने कहा कि सरकार स्टार्टअप पारिस्थितिकी को बढ़ावा देने के लिए कई कदम उठा चुकी है, जिसमें स्टार्टअप कार्य योजना भी शामिल है। उन्होंने कहा कि 10,000 करोड़ रूपए के 'कोषों का कोष' योजना की दूसरी किरत का अधिकांश हिस्सा गहन-प्रौद्योगिकी नवाचार के लिए प्रतिबद्ध किया जा रहा है।

उद्योगों के लिए 'लॉन्च पैड' बनेगा और वैश्विक बाजार उरका लक्ष्य होगा। गोयल ने शोधकर्ताओं, आकामिक संस्थानों और उच्च शिक्षण संस्थानों से संयुक्त रूप से शोध एवं विकास (आरएंडडी) कार्यक्रम चलाने का आह्वान करते हुए कहा कि इससे वैज्ञानिक खोज एवं नवाचार को बाजार तक पहुंचाने में लगने वाला समय कम होगा। उन्होंने कहा कि सरकार स्टार्टअप पारिस्थितिकी को बढ़ावा देने के लिए कई कदम उठा चुकी है, जिसमें स्टार्टअप कार्य योजना भी शामिल है। उन्होंने कहा कि 10,000 करोड़ रूपए के 'कोषों का कोष' योजना की दूसरी किरत का अधिकांश हिस्सा गहन-प्रौद्योगिकी नवाचार के लिए प्रतिबद्ध किया जा रहा है।

## डिजिटल धोखाधड़ी में भारतीय ग्राहकों को वैश्विक औसत से 36 प्रतिशत ज्यादा नुकसान : रिपोर्ट

दक्षिण भारत राष्ट्रमत  
dakshinbharat.com

**मुंबई/भाषा।** भारतीय ग्राहकों को डिजिटल धोखाधड़ी से होने वाला नुकसान पूरे वैश्विक औसत से 36 प्रतिशत अधिक है। एक रिपोर्ट में यह खुलासा हुआ है। हालांकि, पिछले साल डिजिटल धोखाधड़ी के संदिग्ध मामलों में भारी गिरावट दर्ज की गई थी, लेकिन इसके बावजूद नुकसान वैश्विक स्तर में कहीं अधिक है।

द्वारा जारी रिपोर्ट के अनुसार, भारत में डिजिटल धोखाधड़ी का शिकार हुए उपभोक्ताओं को पिछले एक वर्ष में औसतन 2,265 अमेरिकी डॉलर (करीब 2.04 लाख रूपए) का नुकसान हुआ, जबकि वैश्विक स्तर पर यह आंकड़ा 1,671 डॉलर रहा। वहीं, भारत में संदिग्ध डिजिटल धोखाधड़ी की दर 2025 में घटकर 7.1 प्रतिशत रह गई, जो एक साल पहले 13.1 प्रतिशत थी। यह गिरावट डिजिटल साक्षरता, ग्राहकों को जागरूक करने, मोबाइल नंबर सत्यापन और साइबर खुफिया जांचकारी साक्षा करने जैसे सरकारी और उद्योग जगत की कोशिशों का

नतीजा है। इसके बावजूद भारत में यह दर वैश्विक औसत 3.8 प्रतिशत की तुलना में लगभग दोगुनी बनी हुई है, जो साइबर सुरक्षा से जुड़ी चुनौतियों के बने रहने का संकेत देती है। रिपोर्ट के मुताबिक, अगस्त से दिसंबर 2025 के बीच 59% भारतीय उपभोक्ताओं ने बताया कि उन्हें किसी न किसी प्रकार की डिजिटल धोखाधड़ी का निशाना बनाया गया। इनमें से 13 प्रतिशत लोग वास्तव में धोखाधड़ी



का शिकार हुए, जबकि वैश्विक स्तर पर यह आंकड़ा 10% रहा। भारतीय उपभोक्ताओं को निशाना बनाने वाली सबसे आम धोखाधड़ी में जालसाज फर्जी ई-मेल, वेबसाइट या संदेशों के जरिये लोगों की व्यक्तिगत और बैंकिंग जानकारी हासिल करने की कोशिश शामिल रही। इसके अलावा विशिष्ट (फोन कॉल के माध्यम से धोखाधड़ी), स्मिंशिंग (फर्जी एसएमएस के जरिए ठगी) आदि भी मुख्य रहे।

## केंद्र सरकार पेश कर रही है गलत आर्थिक आंकड़े : सिन्हा

दक्षिण भारत राष्ट्रमत  
dakshinbharat.com

**पुणे/भाषा।** पूर्व केंद्रीय वित्त मंत्री यशवंत सिन्हा ने केंद्र की भारतीय जनता पार्टी (भाजपा) की अगुवाई वाली सरकार पर निशाना साधते हुए मंगलवार को कहा कि देश में प्रस्तुत किए जा रहे आर्थिक आंकड़े जमीनी हकीकत से मेल नहीं खाते। उन्होंने कहा कि जो आंकड़े जारी किए जा रहे हैं वे गलत हैं। पूर्व मंत्री यहां पुणे में आयोजित

डुडेज इंडियन इकॉनमी कार्यक्रम में बोल रहे थे, जिसमें महाराष्ट्र कांग्रेस के कुछ नेता भी मौजूद थे। सिन्हा ने कहा, 'आज अर्थव्यवस्था की स्थिति क्या है? चाहे कोई भी पार्टी सत्ता में हो, सही मूल्यांकन के लिए विश्वसनीय आंकड़ों की आवश्यकता होती है। भारत, अंतरराष्ट्रीय मुद्राकोष (आईएमएफ) का सदस्य है, लेकिन आईएमएफ ने वर्तमान

स्थिति को लेकर धिता जताई है और कहा है कि भारत द्वारा प्रस्तुत किए जा रहे आर्थिक आंकड़े पूरी तरह विश्वसनीय नहीं हैं। उन्होंने कहा, 'कुछ लोगों का मानना है कि देश में जारी आर्थिक आंकड़ों में विसंगतियां हैं। राष्ट्रीय जनतांत्रिक गठबंधन (राजग) सरकार के लिए अर्थव्यवस्था से जुड़ा यह संकेत असली परीक्षा है।' भाजपा के पूर्व नेता ने कहा कि खाद संकट और बारिश की

कमी के कारण कृषि आधारित अर्थव्यवस्था को भारी नुकसान हो सकता है। उन्होंने यह भी कहा कि देश में रोजगार की स्थिति भी बिगड़ती जा रही है। उन्होंने कहा, हमारी वृद्धि दर 7.7 प्रतिशत बताई जा रही है और भारत को दुनिया की सबसे तेजी से बढ़ती अर्थव्यवस्था कहा जा रहा है, जिस पर प्रधानमंत्री नरेंद्र मोदी ने उत्सव मनाने की बात कही थी। लेकिन कुछ आकड़ों के अनुसार वास्तविक वृद्धि दर केवल 2.2 प्रतिशत के आसपास है।





## शिक्षण संस्थाएं बच्चों में नैतिकता, सहनशीलता और संस्कार निर्माण का कार्य करें : राज्यपाल

दक्षिण भारत राष्ट्रमत dakshinbharat.com

जयपुर, 16 जून। राज्यपाल हरिभाऊ बागडे ने कहा कि शिक्षा ही ज्ञान का बड़ा आधार है। इसके जरिए भारत को विश्वभर में श्रेष्ठ बनाने के प्रयास होने चाहिए। उन्होंने कहा कि भारत के टेलेंट की दुनिया भर में मांग है। उन्होंने बच्चों की बौद्धिक क्षमता विशिष्ट क्षेत्रों में विकसित किए जाने पर जोर दिया। नई शिक्षा नीति के अंतर्गत उन्होंने प्राचीन भारतीय ज्ञान के आलोक में विकसित भारत के लिए मिलकर कार्य करने का आह्वान किया। उन्होंने शिक्षण संस्थाओं में बच्चों में नैतिकता, सहनशीलता और संस्कार निर्माण के लिए कार्य किए जाने की आवश्यकता जताई।

राज्यपाल बागडे मंगलवार को सुरेश ज्ञान विहार विश्वविद्यालय द्वारा आयोजित एजुकेशन समिट में संबोधित कर रहे थे। उन्होंने कहा कि शिक्षा से विकास को ज़ही मानने में गति दी जा सकती है। संवाद से सुसंवाद होता है। उन्होंने कहा कि हमारे यहां जो आविष्कार हुए, उनका श्रेय पश्चिम ने ले लिया। उन्होंने कहा कि भारत में सबसे पहला विमान मुंबई के संस्कृत

## महाराणा प्रताप का जीवन आने वाली पीढ़ियों को देशभक्ति, आत्मसम्मान और परिश्रम का मार्ग दिखाता रहेगा : देवनाजी

दक्षिण भारत राष्ट्रमत dakshinbharat.com

जयपुर। विधान सभा अध्यक्ष वासुदेव देवनाजी ने महान राष्ट्रनायक और वीरता के प्रतीक महाराणा प्रताप की जयंती पर समस्त प्रदेशवासियों से कहा कि महाराणा प्रताप भारतीय इतिहास के ऐसे युगपुरुष हैं जिन्होंने अपने मातृभूमि की रक्षा के लिए जीवन भर संघर्ष किया और कभी भी अन्याय के सामने सिर नहीं झुकाया। उनका साहस, स्वाभिमान और बलिदान



देवनाजी ने कहा कि राजस्थान

हम सभी के लिए प्रेरणास्रोत हैं। देवनाजी ने कहा कि वीर शिरोमणि महाराणा प्रताप भारतीय इतिहास के ऐसे महानायक हैं, जिन्होंने मातृभूमि की स्वतंत्रता, स्वाभिमान और संस्कृति की रक्षा के लिए अपना सर्वस्व समर्पित कर दिया। उनका जीवन साहस, संघर्ष, त्याग और राष्ट्रनिष्ठा का अद्वितीय उदाहरण है। देवनाजी ने प्रदेशवासियों से आह्वान किया कि हम सभी महाराणा प्रताप के जीवन मूल्यों को आत्मसात करें और राष्ट्र निर्माण में सक्रिय योगदान दें।



## मुख्य सचिव ने बस्सी की मानगढ़ खोखावाला ग्राम पंचायत में ग्रामीण सेवा शिविर का किया औचक निरीक्षण

दक्षिण भारत राष्ट्रमत dakshinbharat.com

जयपुर। राज्य सरकार की संवेदनशीलता, पारदर्शिता और जवाबदेही के प्रति अपनी सर्वोच्च प्रतिबद्धता को दोहराते हुए मुख्य सचिव वी. श्रीनिवास ने मंगलवार को जयपुर जिले की बस्सी पंचायत समिति के अंतर्गत मानगढ़ खोखावाला ग्राम पंचायत मुख्यालय पर आयोजित हो रहे ग्रामीण सेवा शिविर-2026 अभियान का औचक निरीक्षण किया। निरीक्षण के दौरान मुख्य सचिव ने शिविर स्थल पर राज्य विभाग सहित अभियान में सक्रिय रूप से भागीदारी निभा रहे सभी 21 विभागों के कार्टरों का गहन अवलोकन किया और वहां तैनात अधिकारियों-कर्मचारियों से प्रगति की समीक्षा की। जिला कलक्टर, जयपुर एवं जिला प्रशासन की टीम द्वारा मुख्य सचिव को शिविर में अब तक प्राप्त हुई कुल जन-शिकायतों तथा उनके मौके पर ही किए गए निस्तारण के बारे में विस्तार से अवगत कराया। प्रशासन द्वारा जानकारी दी गई कि शिविर में राज्य अभिलेख/खातों के शुद्धिकरण, आबादी विस्तार हेतु पंजी को जारी करने, लंबे समय से लंबित मानान्तरकरण व अतिक्रमण के पुराने प्रकरणों का त्वरित विधिक समाधान सुनिश्चित किया गया है।

स्वच्छ भारत मिशन (ग्रामीण): पंचायती राज विभाग द्वारा स्वच्छ भारत मिशन के तहत 10 नए व्यक्तिगत पारिवारिक शौचालय एवं सामुदायिक स्वच्छता परिसर की स्वीकृतियां मौके पर जारी की गईं तथा पुराने अक्रियाशील परिसरों को पुनः क्रियाशील करने की कार्यवाही की गई। विद्युत एवं पेयजल आपूर्ति: जयपुर विद्युत वितरण निगम लिमिटेड द्वारा ढील/झूलते तारों व त्रुटिपूर्ण विद्युत पोलों से जुड़ी आमजन की शिकायतों का त्वरित निस्तारण किया गया तथा जन स्वास्थ्य अभियंत्रिकी विभाग द्वारा प्रभावित क्षेत्रों में टैंकों के माध्यम से सुचारु पेयजल आपूर्ति सुनिश्चित की गई। आजीविका संवर्धन: ग्रामीण विकास विभाग (राजीविका) के तहत ग्रामीण महिलाओं को आत्मनिर्भर बनाने के उद्देश्य से नए स्वयं सहायता समूहों का गठन कर उन्हे त्वरित बैंक खाते खुलवाए गए।

हितलाभों का त्वरित वितरण शिविर के दौरान मुख्य सचिव ने आमजन को विभिन्न जन-कल्याणकारी योजनाओं के हितलाभ एवं स्वीकृतियां स्वयं अपने हाथों से वितरित की गयीं।

## डूंगरदास को मिली वास्तविक पहचान, अब सरकारी योजनाओं का मिलेगा लाभ

जयपुर। मातापिता ने नाम रखा डूंगरदास लेकिन पटवारी की लापरवाही से राजस्व रेकार्ड में नाम दर्ज हुआ डूंगरराम। बैंक पास बुक, आधार, जन आधार और अन्य रेकार्ड में असली नाम डूंगरदास चलता रहा। अब उसे प्रधानमंत्री किसान सम्मान निधि समेत अन्य योजनाओं का लाभ ही नहीं मिल सकता था क्योंकि खेत हो गया डूंगरराम के नाम और बैंक पास बुक डूंगरदास के नाम। एक कार्यालय से दूसरे कार्यालय के चक्कर काट काट कर थक गया और अब यह डर घर कर गया कि नाम दुरुस्ती से पहले इंडर के यहां से बुलावा आ गया तो जमीन उसकी संतान के नाम नहीं हो पायेगी क्योंकि जमीन डूंगरराम के नाम है और डूंगरराम नाम का कोई आदमी उस गांव में था ही नहीं। मुख्यमंत्री भजनलाल शर्मा ने डूंगरदास जैसे लोगों की समस्या का समाधान करने के लिए ही ग्रामीण सेवा शिविर अभियान चला रखा है। जैसलमेर जिले की ग्राम पंचायत खीया में आयोजित शिविर में डूंगरदास की जमीन के रेकार्ड में 10 मिनट में उसका गलत नाम डूंगरराम हटा कर वास्तविक नाम दर्ज किया गया। वहां से चली आ रही समस्या का शिविर में ही समाधान होने पर डूंगरदास के चेहरे पर संतोष और खुशी साफ झलक रही थी। उन्होंने मुख्यमंत्री की इस जनहितैषी पहल की सराहना करते हुए उनका आभार प्रकट किया है। अब उसे उन सभी सरकारी योजनाओं का लाभ मिलेगा, जिनका अब तक पात्र तो था लेकिन नाम में त्रुटि के कारण अब तक वंचित था। जैसलमेर जिले की ही ग्राम पंचायत सादा में आयोजित शिविर में वहां से लंबित नाम शुद्धिकरण की समस्या का भी मौके पर ही समाधान किया गया।



## स्टोन मार्ट के अगले संस्करण में अधिक से अधिक देशों की भागीदारी, रिकॉर्ड विदेशी खरीददारी पर जोर : राठौड़

दक्षिण भारत राष्ट्रमत dakshinbharat.com

जयपुर। इंडिया स्टोनमार्ट 2026 के आयोजन के लिए राजस्थान राज्य औद्योगिक विकास एवं विनियोजन निगम (रीको), सेंटर फॉर डेवलपमेंट ऑफ स्टोन्स (सिडोस) और लघु उद्योग भारती के मध्य मंगलवार को त्रि-पक्षीय एमओयू हस्ताक्षर किया गया। कॉन्टिनेंटल क्लब, जयपुर में आयोजित कार्यक्रम में उद्योग एवं वाणिज्य मंत्री कर्नल राज्यवर्धन सिंह राठौड़, उद्योग एवं वाणिज्य राज्य मंत्री के.के. विशोई, उद्योग एवं वाणिज्य विभाग के अतिरिक्त मुख्य सचिव शिखर अग्रवाल, रीको एमडी सुरेश ओला, लघु उद्योग भारती के राष्ट्रीय संगठन मंत्री प्रकाश चंद्र, संयुक्त राष्ट्रीय महासचिव नरेश पारीक, इंडिया स्टोन मार्ट के संयोजक नटवर अजमेरा तथा सिडोस के उपाध्यक्ष दीपक अजमेरा सहित बड़ी संख्या में उद्योगपति मौजूद रहे।

उद्योग एवं वाणिज्य मंत्री कर्नल राज्यवर्धन सिंह राठौड़ ने कहा कि मुख्यमंत्री भजनलाल शर्मा के नेतृत्व में राज्य सरकार का लक्ष्य है कि राजस्थान को औद्योगिक हब बनाया जाए, ताकि अधिक से अधिक युवाओं को रोजगार के अवसर मिल सकें। उन्होंने कहा कि इंडिया स्टोन मार्ट 2026 सर्वश्रेष्ठ आयोजनों में से एक है। वर्ष 2028 के आयोजन को इससे भी भव्य रूप में आयोजित किया जाए। अभी से इसकी तैयारी शुरू की जाए और देश-विदेश में पत्थर से जुड़े उद्यमियों से चर्चा की जाए। साथ ही, पिछले संस्करण में आर्किटेक्चर को आयोजन से जोड़ा गया था, अगले आयोजन में देश के साथ ही विदेश के आर्किटेक्चर को राजस्थान के पत्थर के बारे में जानकारी दी जाए। कर्नल राठौड़ ने कहा कि वर्ष 2028 में होने वाले आयोजन में अधिक से अधिक देशों की भागीदारी, रिकॉर्ड विदेशी खरीददारी, वैश्विक निवेशकों की सहभागिता, आधुनिकीकरण और स्टार्टअप पर जोर होना चाहिए। साथ ही, चीन, लंदन और इटली सहित अन्य देशों में होने वाली स्टोन प्रदर्शनियों की खबरियों का भी अध्ययन किया जाना चाहिए। पत्थर उद्योग से जुड़े मशीन, डिजाइन आदि क्षेत्रों से जुड़ने के लिए युवाओं को प्रोत्साहित किया जाना चाहिए।

कर्नल राठौड़ ने कहा कि सिडोस पत्थर से जुड़ी तकनीक, डिजाइन और टेस्टिंग से जुड़ा है। रीको के पास इमारतून्चर और आर्थिक सामर्थ्य है। वहीं, लघु उद्योग भारती के एमएसएमई सेक्टर

विश्ववास है। इसलिए यह एमओयू तकनीक, इंफ्रास्ट्रक्चर और उद्योगों के विकास का संगम है। इससे इंडिया स्टोन मार्ट-2028 का ऐतिहासिक आयोजन होगा और राजस्थान का पत्थर पूरी दुनिया में पहुंचेगा।

उद्योग एवं वाणिज्य राज्यमंत्री के. के. विशोई ने कहा कि राजस्थान में सेमीकंडक्टर उद्योग को बढ़ावा देने के लिए नई नीति लागू की गई है। राजस्थान में भी शीघ्र ही सेमीकंडक्टर पिप्स का उत्पादन शुरू होगा। राज्य सरकार द्वारा हर वा छोटे से छोटा कदम उठाया जा रहा है, जिससे निवेश की प्रक्रिया आसान हो और अधिक से अधिक उद्योग लगे। इसी क्रम में करीब 34 नई नीतियां लागू की गई हैं। उन्होंने कहा स्टोन मार्ट-2026 का आयोजन ऐतिहासिक था। लघु उद्योग भारती सरकार के साथ मिलकर देशहित में नीति-निर्माण का कार्य कर रहा है। इस अवसर पर एक विशेष सत्र का भी आयोजन किया गया। इसमें इंडिया स्टोनमार्ट - 2028 की तैयारियों के साथ स्टोन इंडस्ट्री में नई तकनीक, नवाचार, वैश्विक बाजार की संभावनाओं, निर्यात संवर्धन और चुनौतियों पर सरकार और प्रदेश की स्टोन इंडस्ट्री के प्रतिनिधियों के बीच चर्चा की गई। स्टोन मार्ट के अगले संस्करण का आयोजन 17-20


फरवरी, 2028 को होगा। इसमें अधिक से अधिक देशों की सहभागिता सुनिश्चित की जाएगी। साथ ही, 11 देशों में रोड शो आयोजित किए जाएंगे। इंडिया स्टोनमार्ट 2026 में लगभग 45,000 वर्गमीटर प्रदर्शनी क्षेत्र विकसित किया गया, जिसमें 450 प्रदर्शकों ने भाग लिया। इनमें 59 विदेशी कंपनियां शामिल थीं तथा तुर्किये, चीन एवं ईरान सहित 3 अंतरराष्ट्रीय कंट्री पवेलियन स्थापित किए गए। विश्व के 8 देशों तथा भारत के 15 राज्यों से सहभागिता प्राप्त हुई। गुजरात, मह्यप्रदेश, झारखंड एवं ओडिशा जैसे राज्यों ने पहली बार संगठित राज्य पवेलियन के रूप में भागीदारी की। इस आयोजन में 27,000 से अधिक आगंतुक आए, जिनमें 21,000 से अधिक व्यापारिक आगंतुक शामिल थे। विश्व के 58 देशों से अंतरराष्ट्रीय प्रतिनिधियों की उपस्थिति ने यह सिद्ध किया कि इंडिया स्टोनमार्ट एक वैश्विक भारत का आयोजन नहीं, बल्कि एक वैश्विक व्यापारिक मंच बन चुका है।

इसके अतिरिक्त 400 से अधिक आर्किटेक्चर एवं डिजाइन पेशवरों की सहभागिता ने यह संकेत दिया कि भविष्य में प्राकृतिक पत्थरों की मांग और उपयोग की संभावनाएं और अधिक बढ़ने वाली हैं।

## नीट पुनर्परीक्षा से पहले कोटा में आज राहुल गांधी का कार्यक्रम, छात्रों से करेंगे संवाद

दक्षिण भारत राष्ट्रमत dakshinbharat.com

कोटा/जयपुर। कांग्रेस नेता राहुल गांधी का बुधवार को कोटा में प्रस्तावित छात्र संवाद कार्यक्रम, कथित परीक्षा पेपर लीक और युवाओं से जुड़े मुद्दों पर पार्टी के राष्ट्रीयपी अभियान का पहला चरण है। यह कार्यक्रम राजस्थान में विवाद का कारण बन गया है, क्योंकि भाजपा और कुछ छात्रों ने इसकी टाइमिंग पर सवाल उठाए हैं। प्रश्नपत्र लीक होने के बाद राष्ट्रीय पात्रना-सह-प्रवेश परीक्षा (नीट) रद्द कर दी गयी थी और इसे 21 जून को फिर से आयोजित कराया जा रहा है। कांग्रेस ने जहां अपने कार्यक्रम को पेपर लीक और परीक्षा संबंधी अनियमितताओं से प्रभावित छात्रों और युवाओं तक पहुंचने का प्रयास बताया है, वहीं भाजपा नेताओं ने आरोप लगाया कि देश के 'कोविड हब' में नीट जैसी परीक्षा से कुछ दिन पहले ऐसा कार्यक्रम आयोजित करना छात्रों का ध्यान भटकाने का साधन है। इस बीच, कांग्रेस ने गांधी



राहुल गांधी

की यात्रा की तैयारियां तेज कर दी हैं। उधर, भाजपा कार्यकर्ताओं ने पार्टी के किसान मोर्चा के नेतृत्व में मंगलवार को कोटा में विरोध प्रदर्शन किया और कहा कि छात्रों को परीक्षा से पहले अपनी पढ़ाई पर ध्यान केंद्रित करने दिया जाना चाहिए।

भाजपा नेता राकेश नायक के नेतृत्व में प्रदर्शनकारियों ने कोटा में पूर्व प्रधानमंत्री राजीव गांधी की प्रतिमा के सामने झुका होकर प्रतिमा को आईना दिखाया और झपन चिपकाकर प्रतीकात्मक विरोध दर्ज कराया। नायक ने आरोप लगाया कि कांग्रेस सरकार के दौरान हुई कथित पेपर लीक घटनाओं पर राहुल गांधी ने कभी आवाज नहीं उठाई। उन्होंने सवाल उठाया, कांग्रेस शासन में कई परीक्षाओं के पेपर लीक हुए और अनियमितताएं हुईं, लेकिन राहुल गांधी ने तब छात्रों और युवाओं को याद नहीं किया। अब क्यों याद आ रहा है।

नायक ने दावा किया कि भाजपा सरकार आने के बाद पेपर लीक की घटनाएं बंद हो गई हैं और पुराने मामलों की भी जांच जारी है। इधर, वरिष्ठ कांग्रेस नेता शांति धारीवाल ने कहा कि छात्रों में कार्यक्रम को लेकर उत्साह है। उन्होंने सोमवार को कोटा के कोचिंग संस्थानों का दौरा कर विद्यार्थियों को कार्यक्रम में आमंत्रित किया।

वरिष्ठ कांग्रेस नेता ने कहा, छात्र इस मुद्दे की गंभीरता से भली-भांति परिचित हैं और इसी कारण राहुल गांधी की बैठक को लेकर उनमें उत्साह है। कांग्रेस कार्यालय, गुमानपुरा में महिला कार्यकर्ता की बैठक आयोजित की गई, जिसमें कार्यक्रम की तैयारियों की समीक्षा की गई। गांधी का बुधवार का यह कार्यक्रम देशभर में आयोजित होने वाले छात्र सम्मेलनों की शृंखला का पहला आयोजन होगा। प्रदेश कांग्रेस कमेटी के महासचिव स्वर्णिम चतुर्वेदी ने जयपुर में बताया कि गांधी का

छात्र संवाद कार्यक्रम कोटा के ओपन थिएटर में आयोजित होगा, जहां लोकसभा में नेता प्रतिपक्ष विद्यार्थियों से सीधे बातचीत करेंगे। कार्यक्रम की टाइमिंग पर उठे सवालों के जवाब में चतुर्वेदी ने कहा कि यह कार्यक्रम केवल नीट ही नहीं, बल्कि सभी पेपर लीक, बेरोजगारी और युवाओं से जुड़े मुद्दों से संबंधित है। उन्होंने स्पष्ट किया कि नीट पुनर्परीक्षा देने वाले छात्र शायद कार्यक्रम में शामिल न हों, लेकिन बड़ी संख्या में जेईई, आगामी नीट और अन्य प्रतियोगी परीक्षाओं की तैयारी कर रहे विद्यार्थियों के इसमें भाग लेने की उम्मीद है। पूर्व मुख्यमंत्री अशोक गहलोत और नेता प्रतिपक्ष टीकाराम जूली ने आरोप लगाया है कि भाजपा नेता, छात्र संवाद कार्यक्रम में विद्यार्थियों को शामिल होने से हतोत्साहित करने की कोशिश कर रहे हैं।

हालांकि भाजपा ने इन आरोपों से इनकार किया है। गहलोत ने दावा किया कि छात्रों और कांग्रेस कार्यकर्ताओं में कार्यक्रम को लेकर उत्साह है। उन्होंने आरोप लगाया कि भाजपा इस कार्यक्रम की प्रतिक्रिया से घबराई हुई है। पूर्व

मुख्यमंत्री ने कोटा सांसद एवं लोकसभा अध्यक्ष के कार्यालय से जुड़े पदाधिकारियों पर कोचिंग संस्थानों, पीजी आवास और गेट हाउस संभालकों पर दबाव डालने का आरोप लगाया, ताकि छात्र कार्यक्रम में शामिल न हों।

लोकसभा अध्यक्ष ओम बिरला राजस्थान की कोटा-बूंदी संसदीय सीट का प्रतिनिधित्व करते हैं।

गहलोत ने कहा कि विपक्ष के नेता और छात्रों के बीच संवाद रोकने की कोशिशें लोकतांत्रिक मान्यताओं के विपरीत हैं। देश के प्रमुख कोचिंग हब कोटा में करीब 1.2 लाख विद्यार्थी नीट और जेईई की तैयारी कर रहे हैं। ऐसे में 21 जून को होने वाली नीट पुनर्परीक्षा से पहले गांधी का छात्र संवाद कार्यक्रम छात्रों के बीच मिश्रित प्रतिक्रिया पैदा कर रहा है। कांग्रेस ने इस कार्यक्रम में लगभग दस हजार छात्रों को जुटाने का लक्ष्य रखा है। कांग्रेस ने कहा कि यह अभियान युवाओं को प्रभावित करने वाले मुद्दों को उजागर करने के लिए है, जिनमें पेपरलीक, बदता परीक्षा शुल्क, भर्ती और शिक्षा प्रणाली में पारदर्शिता की कमी शामिल हैं।



## सुविचार

मेहनत इतनी खामोशी से करो कि तुम्हारी सफलता चारों तरफ शोर मचा दे।

## दक्षिण भारत राष्ट्रमत

## सोशल मीडिया के मंत्र में बचपन

ब्रिटेन के प्रधानमंत्री कीयर स्टार्मर ने 16 साल से कम उम्र के बच्चों के लिए सोशल मीडिया ऐप्स पर प्रतिबंध लगाने संबंधी जो फैसला लिया, वह वक्त की जरूरत है। इससे पहले, मलेशिया ने 16 साल से कम उम्र के बच्चों के सोशल मीडिया अकाउंट रखने पर रोक लगाने वाले नियम जारी किए थे। भारत सरकार को भी इस दिशा में दोस कदम उठाने चाहिए। देश में लाखों बच्चे ऐसे हैं, जो सोशल मीडिया पर अपना अनमोल समय बर्बाद कर रहे हैं। अभी उन्हें अच्छी बातें सीखनी चाहिए, किताबें पढ़नी चाहिए, खेलकूद में भाग लेना चाहिए, प्रकृति के साथ लगाव विकसित करना चाहिए। उन्हें ऐसी गतिविधियों को अपने जीवन का हिस्सा बनाना चाहिए, जो उनके व्यक्तित्व का निर्माण करें। उन्हें स्वस्थ तन, स्वस्थ मन और खुशहाल जीवन के लिए काम करना चाहिए। वे इसके बजाय सोशल मीडिया के भंवर में फंसे रहते हैं। उन्हें पता ही नहीं चलता है कि वे अपना कितना बड़ा नुकसान कर रहे हैं। यह समय कभी लौटकर नहीं आएगा। उन्हें बाद में पछतावा होगा कि सोशल मीडिया की लत ने उनसे क्या-क्या छीन लिया। कुछ घरों में छोटे बच्चों को इसलिए मोबाइल फोन दे दिए जाते हैं, ताकि वे व्यस्त रहें और कामकाज में बाधा न डालें। इससे बच्चे व्यस्त तो हो जाते हैं, लेकिन यहाँ से उनके मन में कुछ गलत आदतों की नींव पड़ जाती है। जब उनसे मोबाइल फोन वापस लिया जाता है तो वे ज़िद करते हैं। कई तो रोने लगते हैं। ऐसे मामलों में सामने आ चुके हैं, जब किसी बच्चे को मोबाइल फोन नहीं मिला तो उसने घर में तोड़फोड़ मचा दी। जिसका बचपन ऐसा होगा, उसकी जवानी कैसी होगी? इतनी हिंसक, अस्थिर, अनुशासनहीनता की मानसिकता रखने वाला शख्स भविष्य में कैसा नागरिक बनेगा? क्या बच्चों को मोबाइल फोन थमा देना, उन्हें सोशल मीडिया पर कई घंटे बिताने की इजाजत देना उनके साथ अन्याय नहीं है? मोबाइल फोन के अत्यधिक उपयोग के कारण किशोरों का भाषाज्ञान प्रभावित हो रहा है। वे लिखने में कई गलतियाँ कर रहे हैं। वे पढ़ाई पर अपना ध्यान केंद्रित नहीं कर पा रहे हैं। जब वे पढ़ाई करने बैठते हैं तो पास में मोबाइल फोन रख लेते हैं। वे हर पांच-दस मिनट के बाद फोन देखते रहते हैं। उन्हें लगता है कि दुनिया की सबसे जरूरी चीज मोबाइल फोन में है और अगर उसे अभी नहीं देखा तो बहुत बड़े लाभ से वंचित रह जाएंगे। इस दौरान एक समय ऐसा आता है, जब वे सोशल मीडिया पर आकर्षक सामग्री देखते-देखते दो-तीन घंटे बर्बाद कर देते हैं। सोशल मीडिया ऐप्स इस तरह तैयार किए जाते हैं, जिससे ज्यादा से ज्यादा लोग उन पर समय बिताएँ। जिस ऐप पर लोग जितना समय बिताते हैं, वह उतना ही कामयाब माना जाता है। यूँ तो बड़ों को भी सोशल मीडिया को सीमित समय देना चाहिए, लेकिन बच्चों को इस मामले में अनुशासन का पाठ पढ़ाना जरूरी है। सोलह साल से कम उम्र के बच्चे सोशल मीडिया से दूर रहें तो उनके लिए अच्छा है। चूंकि इस उम्र में भावनाएँ प्रबल होती हैं, अच्छे-बुरे की समझ कम होती है, ऐसे में सोशल मीडिया उनके लिए सुरक्षित मंच नहीं है। साइबर टग इतने शांतिर हो चुके हैं कि वे युवाओं से लेकर बुजुर्गों तक को सोशल मीडिया के जरिए चूना लगा रहे हैं। किशोर उनसे कब तक सुरक्षित रहेंगे? उनकी सुरक्षा, निजता, मन की पवित्रता और उज्वल भविष्य के लिए उन्हें सोशल मीडिया से दूर रखना चाहिए। यह आज की बहुत बड़ी आवश्यकता है।

## ट्वीटर टॉक

आज का भारत सिर्फ सपने नहीं देखता, बल्कि उन सपनों को जमीन पर उतारता है। चाहे कश्मीर की घाटियों में बना दुनिया का सबसे ऊँचा चिनाब रेलवे ब्रिज (359 मीटर) हो, या देश के कोने-कोने को जोड़ने वाले एक्सप्रेसवे

-गजेन्द्रसिंह शेखावत

प्रेसिडेंट पेलेग्रिनी और मैं र्लोयाफिका के स्कूली बच्चों का खास योग डेमॉन्स्ट्रेशन देखकर बहुत खुश हुए। जैसे-जैसे दुनिया इंटरनेशनल योग डे के करीब आ रही है, युवाओं को योग अपनाने देना बहुत अच्छा लग रहा है। यह देखकर भी खुशी हो रही है।

-नरेन्द्र मोदी

मैं आज खिड़ी पाने वाले 72,000 से ज्यादा ग्रेजुएट्स को दिल् से बधाई देता हूँ। पूर्व प्रधानमंत्री राजीव गांधी के नाम पर, जिनका मानना डूङ्गुथा कि शिक्षा समाज में बराबरी लाने वाली सबसे बड़ी चीज होनी चाहिए, आरजीयूएएस एकेडमिक एक्सीलेंस और सोशल कमिटमेंट का सिंबल बन गया है।

-डीके शिवकुमार

## प्रेरक प्रसंग

## बच्चे की सीख

बचपन से ही मुझे अध्यापिका बनने तथा बच्चों को मार्ने का बड़ा शौक था। अभी मैं पाँच साल की ही थी कि छोटे-छोटे बच्चों का स्कूल लगा कर बैठ जाती। उन्हें लिखाती पढ़ती और जब उन्हें कुछ न आता तो खूब मारती। मैं बड़ी हो कर अध्यापिका बन गई। स्कूल जाने लगी। मैं बहुत प्रसन्न थी कि अब मेरी पढ़ाने और बच्चों को मार्ने की इच्छा पूरी हो जाएगी। जल्दी ही स्कूल में मैं मार्ने वाली अध्यापिका के नाम से प्रसिद्ध हो गई। एक दिन श्रेणी में एक नया बच्चा आया। मैंने बच्चों को सुनेख लिखने के लिए दिया था। बच्चे लिख रहे थे। आनन्द ही मेरा ध्यान एक बच्चे पर गया जो उल्टे हाथ से बड़ा ही गंदा हस्तलेख लिख रहा था। मैंने आँव देखा न ताव, झट उसके एक चोंटा स्वीड कर दिया। और कहा, उल्टे हाथ से लिखना तुम्हें किसने सिखाया है और उस पर इतनी गंदा लिखाई! इससे पहले कि बच्चा कुछ जवाब दे, मेरा ध्यान उसके सीधे हाथ की ओर गया, जिसे देख कर मैं वहीं खड़ी की खड़ी रह गयी क्योंकि कि उस बच्चे का दायाँ हाथ था ही नहीं। किसी दुर्घटना में कट गया था। यह देख कर मेरी आँखों में बरस ही आँसू आ गए। मैं उस बच्चे के सामने अपना हँडू न उठा सकी। अपनी इस गलती पर मैंने सारी कक्षा के सामने उस बच्चे से माफ़ी माँगी और यह प्रतिज्ञा की कि कभी भी बच्चों को नहीं मारूँगी।

## चिन्ताजनक है महंगी होती दवाइयाँ, महंगा होता इलाज

ललित गर्ग

नोबाइल : 9811051133

भारत आज विकसित राष्ट्र बनने के स्वप्न के साथ आगे बढ़ रहा है। वर्ष 2047 तक विकसित भारत के निर्माण की परिकल्पना बार-बार दोहराई जा रही है। बड़े-बड़े बुनियादी ढाँचे, डिजिटल क्रांति, अंतरिक्ष उपलब्धियाँ और आर्थिक विकास के दावों के बीच एक प्रश्न बार-बार सामने खड़ा हो जाता है-क्या ऐसा भारत वास्तव में विकसित कहलाएगा, जहाँ एक सामान्य नागरिक बीमारी के कारण कर्ज में डूबने को विवश हो जाए? जहाँ इलाज और दवाइयों की बढ़ती कीमतें जीवन और मृत्यु के बीच की दूरी तय करने लगे? जहाँ स्वास्थ्य सेवा अधिकार नहीं, बल्कि आर्थिक सामर्थ्य का विषय बन जाए? ऐसे समय में जब महंगाई पहले ही आम आदमी की कमर तोड़ रही है, नेशनल फार्मास्यूटिकल प्राइसिंग अथॉरिटी (एन.पी.पी.ए.) द्वारा कुछ जीवनरक्षक दवाओं और टीकों की कीमतों में भारी वृद्धि की अनुमति देना गंभीर चिंता का विषय है। कैंसर की कुछ दवाओं, एंटी-डेटमस सीरम और बच्चों के आवश्यक टीकों की कीमतों में लगभग पचास प्रतिशत तक वृद्धि की स्वीकृति ने लाखों परिवारों के सामने नया संकट खड़ा कर दिया है। यह निर्णय केवल आर्थिक मुद्दा नहीं है, बल्कि सामाजिक न्याय, मानवीय संवेदन और जनकल्याणकारी शासन की अवधारणा से भी जुड़ा हुआ प्रश्न है।

भारत में स्वास्थ्य सेवाओं की वास्तविक स्थिति किसी से छिपी नहीं है। सरकारी अंकड़े बताते हैं कि देश में बड़ी संख्या में लोग आज भी अपने इलाज का खर्च अपनी जेब से वहन करते हैं। बीमारी केवल स्वास्थ्य संकट नहीं रह जाती, वह आर्थिक संकट में भी बदल जाती है। एक समय था जब कहा जाता था कि व्यक्ति अपनी बेटी की शादी के कारण कर्ज में डूबता है, लेकिन आज की स्थिति यह है कि किसी गंभीर बीमारी का इलाज पूरा परिवार आर्थिक रूप से बर्बाद कर सकता है। कैंसर, हृदय रोग, किडनी रोग या अन्य जटिल बीमारियों का उपचार लाखों रुपये की माँग करता है। ऐसे में यदि जीवनरक्षक दवाइयों की कीमतें भी लगातार बढ़ती रहें तो गरीब और निम्न मध्यम वर्ग के लिए



मजबूत है। गरीब व्यक्ति सरकारी अस्पतालों की लंबी कतारों, सीमित संसाधनों और अपर्याप्त सुविधाओं के भरोसे है। अमीर व्यक्ति अत्याधुनिक अस्पतालों और महंगे उपचारों का लाभ उठा सकता है। क्या यही सामाजिक न्याय है? क्या यही वह भारत है जिसकी कल्पना स्वतंत्रता सेनानियों ने की थी? प्रधानमंत्री नरेंद्र मोदी के नेतृत्व में अनेक जनहितकारी योजनाएँ लागू हुई हैं। आयुष्मान भारत जैसी योजना ने लाखों लोगों को राहत भी प्रदान की है। जन औषधि केंद्रों की स्थापना ने सरती दवाइयों की उपलब्धता बढ़ाने का प्रयास किया है। लेकिन इसके बावजूद स्वास्थ्य क्षेत्र में व्याप्त व्यापक विसंगतियाँ अभी भी बनी हुई हैं। यदि दवाओं की कीमतें लगातार बढ़ती रहें और निजी स्वास्थ्य सेवाएँ अनियंत्रित होती जाएँ, तो इन योजनाओं का प्रभाव सीमित हो जाएगा। वास्तविक चुनौती यह है कि स्वास्थ्य को बाजार की शक्तियों के हवाले छोड़ने के बजाय उसे जनकल्याण के केंद्र में रखा जाए। सरकार का दायित्व केवल योजनाओं की घोषणा करना नहीं, बल्कि यह सुनिश्चित करना भी है कि प्रत्येक नागरिक को सरती और गुणवत्तापूर्ण स्वास्थ्य सेवाएँ उपलब्ध हों। जीवनरक्षक दवाओं की कीमतों पर विशेष नियंत्रण होना चाहिए। सरकारी अस्पतालों में दवाओं की उपलब्धता सुनिश्चित की जानी चाहिए। दवा खरीद प्रक्रिया को पूरी तरह पारदर्शी और जवाबदेह बनाया जाना चाहिए। आवश्यक दवाओं के उत्पादन को प्रोत्साहित करने के लिए सरकार विशेष सहायता और सब्सिडी भी

दे सकती है, ताकि लागत बढ़ने का पूरा बोझ मरीजों पर न पड़े।

इसके साथ ही स्वास्थ्य बीमा योजनाओं का दायरा और व्यापक होना चाहिए। अनेक गरीब और निम्न मध्यमवर्गीय परिवार ऐसे हैं जो किसी भी बीमा सुरक्षा से वंचित हैं। गंभीर बीमारी की स्थिति में वे अपनी जीवनभर की जमा पूँजी गंवा देते हैं। स्वास्थ्य बीमा केवल अस्पताल में भर्ती होने तक सीमित न रहे, बल्कि आवश्यक दवाओं और दीर्घकालिक उपचार को भी इसमें शामिल किया जाना चाहिए। यह भी आवश्यक है कि सरकार समय-समय पर दवा कंपनियों की लागत संरचना और मूल्य निर्धारण की स्वतंत्र समीक्षा कराए। यदि वास्तव में लागत बढ़ी है तो उसका प्रमाण सार्वजनिक होना चाहिए। पारदर्शिता से जनता का विश्वास भी बढ़ेगा और अनावश्यक मूल्यवृद्धि पर भी रोक लगेगी। स्वास्थ्य नीति का मूल उद्देश्य कंपनियों के लाभ और नागरिकों के अधिकारों के बीच संतुलन स्थापित करना होना चाहिए।

वर्ष 2047 का विकसित भारत केवल उंची इमारतों, तेज रफ्तार सड़कों और बढ़ती जीडीपी से नहीं बनेगा। उसका वास्तविक मूल्यमान इस आधार पर होगा कि वहाँ का सबसे गरीब नागरिक कितना सुरक्षित, शिक्षित और स्वस्थ है। यदि एक किसान, मजदूर, कर्मचारी या निम्न आय वर्ग का व्यक्ति बीमारी के समय सम्मानपूर्वक इलाज प्राप्त नहीं कर सकता, तो विकास के दावे अपुत्र रह जाएंगे। आज आवश्यकता केवल दवाइयों की कीमतों पर बहस करने की नहीं, बल्कि स्वास्थ्य व्यवस्था की समग्र समीक्षा करने की है। यह स्वीकार करना होगा कि स्वास्थ्य कोई विलासिता नहीं, बल्कि मौलिक मानवीय अधिकार है। जिस राष्ट्र में नागरिकों को स्वस्थ जीवन का अवसर नहीं मिलता, वहाँ विकास की चमक भी फीकी पड़ जाती है। समय आ गया है कि सरकार, नीति-निर्माता, चिकित्सा जगत और समाज मिलकर यह सुनिश्चित करें कि स्वास्थ्य सेवा लाभ कमाने का माध्यम नहीं, बल्कि जनसेवा का सशक्त उपकरण है। अन्याय विकसित भारत का सपना केवल आंकड़ों में चमकेगा, जबकि आम आदमी बीमारी, कर्ज और असहायता के अंधकार में संघर्ष करता रहेगा। स्वतंत्रता के शताब्दी वर्ष की ओर बढ़ते भारत के सामने यह सबसे बड़ी नैतिक और मानवीय चुनौती है, जिसका समाधान आज ही तलाशना होगा।

## नजरिया

जैसी



पर्यटन उद्योग के प्टिकोण से भी नोएडा अंतरराष्ट्रीय हवाई अड्डे का महत्व अत्यंत अद्वितीय और दूरगामी है। यह हवाई अड्डा विश्व के प्रसिद्ध पर्यटन केंद्रों जैसे आगरा के ऐतिहासिक ताजमहल, मथुरा और वृंदावन की पावन सांस्कृतिक भूमि के बेहद नजदीक स्थित है। अब तक विदेशों से आने वाले पर्यटकों को इन ऐतिहासिक और धार्मिक स्थलों पर जाने के लिए पहले दिल्ली में उतरना पड़ता था और फिर सड़क मार्ग की लंबी और थकाऊ मरी यात्रा करनी पड़ती थी।

## जेवर हवाई अड्डे से पहली उड़ान

महेन्द्र तिवारी

उत्तर प्रदेश के विमानन और आर्थिक इतिहास में एक नया स्वर्णिम अध्याय जुड़ गया है। नोएडा अंतरराष्ट्रीय हवाई अड्डे, जिसे जेवर हवाई अड्डे के नाम से भी जाना जाता है, से पहली व्यावसायिक उड़ान का सफल संचालन शुरू होना न केवल इस राज्य के लिए बल्कि पूरे राष्ट्रीय राजधानी क्षेत्र के लिए एक ऐतिहासिक और लंबे समय से प्रतीक्षित पल है। इस पहली उड़ान के रनवे पर उतरते ही यह विशाल हवाई अड्डा आधिकारिक रूप से वैश्विक विमानन मानचित्र पर स्थापित हो गया है। लंबे समय से देखी जा रही यह महत्वाकांक्षी योजना अब धातल पर हकीकत बनकर उतर चुकी है, जो आने वाले समय में उत्तर भारत के विकास की दिशा और वशा को पूरी तरह बदलने की क्षमता रखती है। इस हवाई अड्डे का चालू होना आधुनिक बुनियादी ढाँचे, आर्थिक प्रगति और सुदृढ़ कनेक्टिविटी का एक ऐसा अद्भुत संश्लेष है, जो आने वाले कई दशकों तक देश की अर्थव्यवस्था को नई गति देता रहेगा। उत्तर प्रदेश आज एक्सप्रेसवे और अंतरराष्ट्रीय हवाई अड्डों के विशाल नेटवर्क के साथ एक नए वैश्विक निवेश और आर्थिक केंद्र के रूप में तेजी से उभर रहा है। विमानन उद्योग की दुनिया में कुछ ऐसी अनूठी और भव्य परंपराएँ हैं जो इस क्षेत्र के सम्मान और गौरव को प्रदर्शित करती हैं। ऐसी ही एक अत्यंत प्रतिष्ठित वैश्विक परंपरा वॉटर केनन सैल्यूट की है, जिसके माध्यम से किसी भी नए हवाई अड्डे पर पहली व्यावसायिक उड़ान का ऐतिहासिक स्वागत किया जाता है। जब उत्तर प्रदेश की ही राजधानी लखनऊ से उड़ान भरकर आई इंडिगो एयरलाइंस की पहली उड़ान ने जेवर हवाई अड्डे के नवनिर्मित रनवे पर पहली बार लैंड किया, तो वहाँ मौजूद हर व्यक्ति के लिए वह दृश्य अत्यंत विहंगम और भावुक करने वाला था। हवाई अड्डे के अधिशासन दल के वाहनों ने रनवे के दोनों ओरों पर तैनात होकर पानी की तीव्र बौछारें छोड़ीं और हवा में एक अत्यंत सुंदर और विशाल आर्च का निर्माण किया। पानी की इस भव्य बौछार के बीच से गुजरते हुए विमान का स्वागत करना केवल एक तकनीकी

प्रक्रिया नहीं थी, बल्कि यह भारत के नागरिक उद्योग क्षेत्र में एक नए और सुनहरे युग के उदय का भव्य शंखवाज था। यह सम्मान और उत्सव का वह क्षण था जिसे इतिहास में हमेशा याद रखा जाएगा।

भौगोलिक और रणनीतिक दृष्टिकोण से देखा जाए तो दिल्ली का इंदिरा गांधी अंतरराष्ट्रीय हवाई अड्डा पिछले कई वर्षों से हवाई यात्रियों और उड़ानों के भारी दबाव का सामना कर रहा है। लगातार बढ़ती जनसंख्या और हवाई यात्रा के प्रति आम लोगों के बढ़ते रुझान के कारण दिल्ली हवाई अड्डे की क्षमताएँ अपनी चरम सीमा पर पहुँच रही थीं, जिससे उड़ानों में देरी और भीड़भाड़ जैसी समस्याएँ आम हो गई थीं। ऐसे में नोएडा अंतरराष्ट्रीय हवाई अड्डे का संचालन शुरू होना दिल्ली हवाई अड्डे के लिए सबसे मजबूत, प्रभावी और आवश्यक विकल्प के रूप में सामने आया है। इसके पूरी तरह चालू होने से दिल्ली हवाई अड्डे पर विमानों के हवाई ट्रैफिक और यात्रियों की लंबी कतारों का बोझ काफी हद तक कम हो जाएगा। इसका सबसे सीधा और बड़ा लाभ पश्चिमी उत्तर प्रदेश के जिलों जैसे गौतम बुद्ध नगर, गाजियाबाद, बुलंदशहर, अलीगढ़, मथुरा, आगरा और मेरठ के साथ-साथ पड़ोसी राज्य हरियाणा के कई प्रमुख शहरों के निवासियों को मिलेगा। अब इन क्षेत्रों के लाखों यात्रियों को कोई भी अंतरराष्ट्रीय या घरेलू उड़ान पकड़ने के लिए दिल्ली के भारी ट्रैफिक और जाम से जूझते हुए जाने की मजबूती नहीं होगी, बल्कि वे सीधे जेवर आकर बेहद कम समय में अपनी सुखद यात्रा शुरू कर सकेंगे।

इस हवाई अड्डे के वर्तमान स्वरूप और भविष्य की विशाल योजनाओं का यदि गहराई से विश्लेषण किया जाए, तो इसका मारदर प्लान अत्यंत विशाल और विस्मयकारी दिखाई देता है। वर्तमान समय में इस हवाई अड्डे के पहले चरण का निर्माण कार्य पूरी तरह संपन्न हुआ है, जिसके अंतर्गत 1 रनवे और 1 अत्याधुनिक विशाल टर्मिनल का संचालन शुरू किया गया है। लेकिन यह विशाल परियोजना की केवल एक छोटी सी शुरुआत है। आने वाले वर्षों में जब इसके सभी निर्धारित चरण चरणबद्ध तरीके से पूरे हो जाएँ, तो यह भारत का सबसे बड़ा और पुरे एशिया महाद्वीप के सबसे बड़े हवाई अड्डों में शीर्ष हवाई अड्डा किसी बरदान से कम नहीं है, क्योंकि वे अनुसूचक यहाँ कुल 5 से 6 रनवे बनाने का लक्ष्य

रखा गया है, जिससे इसकी वार्षिक यात्री वहन क्षमता कई करोड़ तक पहुँच जाएगी। इसके साथ ही, यह हवाई अड्डा आधुनिक डिजिटल तकनीक और पर्यावरण संरक्षण के अनूठे समन्वय पर आधारित है। इसे पूरी तरह से एक डिजिटल और ग्रीन एयरपोर्ट के सिद्धांत पर विकसित किया जा रहा है, जिसका मुख्य संकल्प शून्य कार्बन उत्सर्जन प्राप्त करना है, ताकि विकास के साथ-साथ पर्यावरण संतुलन भी बना रहे।

इस महा-परियोजना के विधिवत शुरू होने से यमुना एक्सप्रेसवे, ग्रेटर नोएडा, नोएडा और उनके आसपास के तमाम क्षेत्रों में आर्थिक गतिविधियों को एक नई और अभूतपूर्व ऊर्जा मिलेगी। इस पूरे क्षेत्र की भौगोलिक बनावट ऐसी है कि यह पहले से ही एक बड़े औद्योगिक गलियारे के रूप में अपनी पहचान बना रहा था, लेकिन इस अंतरराष्ट्रीय हवाई अड्डे के आगमन ने यहाँ वैश्विक निवेश की एक बड़ी बाढ़ ला दी है। रीयल एस्टेट के क्षेत्र में इसके कारण एक बहुत बड़ा और सकारात्मक उछाल साफ देखा जा सकता है। हवाई अड्डे के आसपास के सभी कमर्शियल और रेजिडेंशियल इलाकों में जमीनों और संपत्तियों की माँग रातों-रात आसमान छूने लगी है, जिससे स्थानीय अर्थव्यवस्था को भारी मजबूती मिली है। दुनिया भर के बड़े औद्योगिक घराने और फ्लैट कॉर्पोरेट समूह यहां अपने बड़े प्रोजेक्ट, मॉल, विश्वस्तरीय होटल और व्यावसायिक परिसर स्थापित करने के लिए निवेश कर रहे हैं, जो इस क्षेत्र के शहरीकरण को एक नया और वैश्विक रूप प्रदान कर रहा है।

यात्रियों की सुगम आवाजाही के अलावा यह हवाई अड्डा उत्तर भारत के व्यापार, वाणिज्य और भारी उद्योगों के लिए भी एक मजबूत रीढ़ की हड्डी साबित होने जा रहा है। जेवर हवाई अड्डे को एक विशाल और अत्याधुनिक मल्टी-मोडल कार्गो हब के रूप में भी विकसित किया जा रहा है। इसके कारण पूरे क्षेत्र में मैन्युफैचरिंग, सूचना प्रौद्योगिकी, इलेक्ट्रॉनिक्स, कपड़ा उद्योग और ऑटोमोबाइल जैसे उद्योगों को भारी प्रोत्साहन मिलेगा। पश्चिमी उत्तर प्रदेश के स्थानीय लघु और मध्यम उद्योगों के साथ-साथ ग्रामीण क्षेत्रों के किसानों के लिए भी यह हवाई अड्डा किसी बरदान से कम नहीं है, क्योंकि वे अपने फल, सब्जियाँ और अन्य निर्मित वस्तुओं को

बिना समय गंवाए सीधे वैश्विक बाजारों तक सुरक्षित निर्यात कर सकेंगे। रोजगार के मोर्चे पर भी यह परियोजना एक अभूतपूर्व क्रांति लेकर आई है। हवाई अड्डे के दैनिक संचालन, ग्राउंड स्टाफ, सुरक्षा व्यवस्था, रिटेल आउटलेट्स, हॉस्पिटैलिटी सेक्टर और परिवहन व्यवस्था में हजारों प्रत्यक्ष और अप्रत्यक्ष रोजगार के नए अवसर पैदा हो रहे हैं, जो स्थानीय युवाओं के भविष्य को संवारने में बड़ी भूमिका निभाएँगे।

पर्यटन उद्योग के दृष्टिकोण से भी नोएडा अंतरराष्ट्रीय हवाई अड्डे का महत्व अत्यंत अद्वितीय और दूरगामी है। यह हवाई अड्डा विश्व के प्रसिद्ध पर्यटन केंद्रों जैसे आगरा के ऐतिहासिक ताजमहल, मथुरा और वृंदावन की पावन सांस्कृतिक भूमि के बेहद नजदीक स्थित है। अब तक विदेशों से आने वाले पर्यटकों को इन ऐतिहासिक और धार्मिक स्थलों पर जाने के लिए पहले दिल्ली में उतरना पड़ता था और फिर सड़क मार्ग की लंबी और थकाऊ भरी यात्रा करनी पड़ती थी।

अब जेवर हवाई अड्डे के चालू होने से उन्हें इन समृद्ध सांस्कृतिक धरोहरों तक पहुँचने के लिए एक सीधा, सुगम और अंतरराष्ट्रीय स्तर का प्रवेश द्वार मिल गया है, जिससे क्षेत्र के पर्यटन राजस्व में भारी वृद्धि लच है। यात्रियों की यात्रा को और अधिक निर्बाध बनाने के लिए सरकार इस हवाई अड्डे को यमुना एक्सप्रेसवे, इस्टर्न पेरिफेरल एक्सप्रेसवे और दिल्ली-मुंबई एक्सप्रेसवे जैसी देश की सबसे बड़ी सड़क परियोजनाओं से सीधे जोड़ रही है। इसके साथ ही भविष्य में इसे रैपिड रेल नेटवर्क और अत्याधुनिक पॉड टैक्सि जैसी उन्नत प्रणालियों से भी पूरी तरह एकीकृत किया जाएगा। निष्कर्ष के तौर पर यह स्पष्ट है कि नोएडा अंतरराष्ट्रीय हवाई अड्डे से पहली कमर्शियल उड़ान की इस ऐतिहासिक शुरुआत ने केवल एक हवाई जहाज को आकाश में नहीं उड़ाया है, बल्कि उत्तर प्रदेश के करोड़ों नागरिकों की आकांक्षाओं, स्थानीय व्यापार और इस पूरे क्षेत्र के बहुआयामी विकास को सचमुच समृद्धि के नए पंख लगा दिए हैं। यह हवाई अड्डा आने वाले स्वर्णिम समय में अत्यन्तभर भारत और एक आधुनिक, प्रगतिशील उत्तर प्रदेश की सबसे भव्य वैश्विक पहचान बनकर उभरेगा।

## महत्त्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Cantonment station road, Bengaluru-51and printed at Dinasudar Printing Division, 116, Queens Road, Bengaluru-560052. Editor-Shreekrant Parashar. (\*Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वणिक्, टैडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में सम्पत्त जानकारी यह स्वयं प्राप्त कर लें। दक्षिण भारत राष्ट्रमत समूह उदात्तों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वारा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकान को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

दक्षिण भारत राष्ट्रमत

प्रदर्शन



तेलंगाणा की शिक्षा व्यवस्था में सुधार और अपनी विभिन्न मांगों को लेकर सेफाबाद (हेदराबाद) स्थित स्कूल शिक्षा निदेशालय पर प्रदर्शन कर रहे एबीवीपी कार्यकर्ताओं को पुलिस ने हिरासत में लिया।

भारतीय संगीत को वैश्विक पहचान दिलाने में 'लगान' मील का पत्थर रही : ए.आर. रहमान

मुंबई/भाषा। फिल्म 'लगान' का संगीत तैयार करते समय संगीतकार ए.आर. रहमान का उद्देश्य ऐसी सुर रचना करना था जो समय की कसौटी पर खरी उतरने और लंबे समय तक लोगों के बीच रहे। यह मानते हैं कि यह फिल्म भारतीय फिल्म संगीत को वैश्विक पहचान दिलाने में मील का एक महत्वपूर्ण पत्थर साबित हुई।

खान अभिनीत इस फिल्म को सर्वश्रेष्ठ विदेशी भाषा फिल्म श्रेणी में अकादमी पुरस्कार के लिए नामित किया गया था। फिल्म के संगीत की भी व्यापक सराहना हुई थी। रहमान ने कहा, मेरी पहली फिल्म से ही मेरी इच्छा थी कि मेरी संगीत दुनिया भर में पहुंचे। ध्वनि निर्माण, गीत, प्रस्तुति, श्रेय और मार्केटिंग पर हमने इसलिए विशेष मेहनत की ताकि यह भविष्य में भी प्रासंगिक बना रहे। मैं चाहता था कि भारतीय संगीत ऐसा हो जिसे पूरी दुनिया पसंद करे। उन्होंने कहा कि 'लगान' की सफलता के बाद उन्हें बीबीसी फिल्म 'वारियर्स ऑफ हॉनर एंड अर्थ' और अंतरराष्ट्रीय परियोजना 'एलिजबेथ : द गोल्डन एज' जैसी फिल्मों में काम करने का अवसर

मिला। रहमान ने कहा, 'लगान' मेरे लिए मील का पत्थर रही क्योंकि यह मेरी शुरुआती फिल्मों में से एक थी जिसे ऑस्कर नामांकन मिला। एक तरह से पूरी दुनिया ने इसे देखा। साल 1893 की पृष्ठभूमि पर आधारित 'लगान' मध्य भारत के काल्पनिक गांव चंपानेर के किसानों की कहानी है, जिन्हें एक ब्रिटिश अधिकारी क्रिकेट मैच जीतने पर लगान से छूट देने की चुनौती देता है। रहमान ने बताया कि जब गोवारीकर पहली बार उनके पास फिल्म लेकर आए थे, तब संगीत की कोई तय रूपरेखा नहीं थी और फिल्म का संगीत धीरे-धीरे विकसित हुआ। यह दोनों की पहली साझेदारी थी, जिसके बाद

उन्होंने स्वयंसेवक, जोधा अकबर और मोहनजोदड़ो जैसी फिल्मों में भी साथ काम किया। उन्होंने कहा, मेरे पास कई तरह के संगीत विचार होते हैं और मैं निर्देशक की प्रतिक्रिया का इंतजार करता हूँ, क्योंकि वह मुझे प्रेरित करता है, कभी हम करते हैं और कभी-कभी कुछ चीजें अपने आप सामने आ जाती हैं। रहमान ने कहा कि फिल्म के ग्रामीण परिवेश को समझने के लिए टीम भुज गई थी और वहां लोक संगीतकारों से बातचीत की थी। उन्होंने बताया कि पारंपरिक ध्वनियों को आधार बनाकर संगीत तैयार किया गया, हालांकि उसमें आधुनिक वाद्ययंत्रों का भी इस्तेमाल किया गया।



एक शहर, दो यार : रश्मिका दिखाएंगी कृति सेनन को असली वाला बेंगलूर

मुंबई/एजेन्सी। अगर कॉकटेल 2 दोस्ती, प्यार, यादगार पल और उन लोगों की कहानी है जो हर एडवेंचर को खास बना देते हैं, तो अब बेंगलूर भी अपना छोटा सा कॉकटेल मोमेंट जीने वाला है। रश्मिका मंडाना अपनी को-स्टार कृति सेनन को अपने होमटाउन का एक खास दर्शन कराएंगी। पूरे दिन के लिए बनेगी कृति की लोकेशन बेंगलूर माचा (यानी लोकल गाइड + बेस्ट फ्रेंड कम्बो)। फेवरेट कॉफी अंडर से लेकर आइकॉनिक साउथ इंडियन खाने की जगह तक, और वो लोकल फेवरेट्स जो हर ट्रिपस्ट गाइड में नहीं मिलते। रश्मिका कृति को दिखाएंगी वाली हैं अपना वाला

बेंगलूर, जैसा वो खुद चलने और प्यार करती हैं। क्या वो अपने पुराने हॉमटाउन पर रुकेंगे? या उन जगहों पर रुकेंगी जो रश्मिका की जर्नी को आकार दिया? या फिर रास्ते में कोई छुपा हुआ फूड जेम मिल जाएगा? प्लान पूरा सीक्रेट है भाई! जैसे कॉकटेल 2 दोस्ती की उन कहानियों को सेलिब्रेट करता है जो जिंदगी की बेस्ट स्टोरी बन जाती हैं, वैसे ही ये बेंगलूर ट्रिप भी होगी दोस्ती की नजर से शहर को एक्सप्लोर करने वाली। ना कोई ट्रिपस्ट चैकलिस्ट, ना फिक्स्ड रूटबस दो दोस्त, एक शहर और ढेर सारे अनपेक्षित पल। कॉकटेल 2 के प्रमोशन के दौरान, रश्मिका और कृति की ऑफ-स्क्रीन दोस्ती भी फंस और

मीडिया के बीच काफी चर्चा में रही है। उनकी मस्ती भरी नोकझोंक, ड्रवेंस के दौरान के कैंडिड मोमेंट्स और एक-दूसरे के लिए उनका जेज्युइन प्यार सब मिलकर इस जोड़ी को कैंपेन का सबसे प्यारा हिस्सा बना चुके हैं। कल का बेंगलूर आउटिंग उसी दोस्ती का एक्सटेंशन है उस शहर में जिसे रश्मिका दिल से बढ़ाती हैं। एक दिन के लिए, रश्मिका सिर्फ कृति को बेंगलूर घुमाएंगी नहीं बल्कि अपने घर का एक हिस्सा शेयर करेंगी, पोस्टकार्ड से आगे वाला शहर दिखाएंगी और उन जगहों और यादों से मिलाएंगी जो इस शहर को इतना खास बनाती हैं। 19 जून को सिनेमा में मिलते हैं कॉकटेल 2 के साथ।

भारतीय विमानन बाजार के लिए ए330 नियो विमान बेहतर विकल्प: एयरबस

रियो डी जेनेरियो/भाषा। विमान विनिर्माता एयरबस के एक वरिष्ठ अधिकारी ने कहा है कि लागत दक्षता में चौड़े आकार वाले ए350 से समानता रखने वाला ए330 नियो विमान भारतीय एयरलाइन कंपनियों के लिए एक बेहतर विकल्प हो सकता है। एयरबस के वरिष्ठ उपाध्यक्ष (विपणन, वाणिज्यिक विमान) जूरट वैन डेर हेडेन ने पीटीआई-भाषा के साथ बातचीत में कहा कि जटिल वैश्विक परिस्थितियों के बावजूद एयरलाइंस में विमानों की मांग मजबूत बनी हुई है। उन्होंने बताया कि वर्ष 2026 के पहले पांच महीनों में एयरबस विमानों की आपूर्ति सालाना आधार पर आठ प्रतिशत बढ़ी है और ए321 एक्सएलआर विमानों की आपूर्ति में भी तेजी आई है।

भारत के संदर्भ में उन्होंने कहा कि फिलहाल यहां पर करीब 800 विमान परिचालन में हैं और अगले 10 वर्षों में इसमें लगभग नौ प्रतिशत की दर से वृद्धि होने की उम्मीद है। उन्होंने कहा, भारत में हवाई यात्रा की प्रवृत्ति और प्रति व्यक्ति यात्राओं की संख्या में वृद्धि की अपार संभावनाएं हैं। वर्तमान में प्रति व्यक्ति औसतन 0.13 हवाई यात्राएं होती हैं, जो अगले 10 वर्षों में दोगुनी से अधिक हो जाएगी। भारतीय एयरलाइंस की तरफ से ए330 नियो विमान के ऑर्डर की संभावना पर हेडेन ने कहा कि यह विमान इंजन की दक्षता, बेहतर वायु-गतिकी और यात्री अनुभव के चलते लागत के लिहाज से ए350 के बराबर स्तर का है। उन्होंने कहा कि भारत में बड़ा घरेलू बाजार, घनी आबादी वाले महानगर और मजबूत क्षेत्रीय एवं अंतरराष्ट्रीय मार्ग नेटवर्क मौजूद हैं।

पूजा-अर्चना



उद्योगपति अनंत अंबानी ने मंगलवार को गुवाहाटी (असम) स्थित ऐतिहासिक शक्तिपीठ मां कामाख्या मंदिर पहुंचकर पूजा-अर्चना की और आशीर्वाद लिया।

3.30 किलोग्राम का 'नूरजहां' आम, 3,800 रुपए मिले दाम

आलीराजपुर/इंदौर/भाषा। मध्यप्रदेश के आलीराजपुर जिले के कड़ीवाड़ा क्षेत्र में 'आमों की मलिका' कही जाने वाली 'नूरजहां' किरम की फसल इन दिनों सुर्खियों में है। उत्पादकों के मुताबिक मौजूदा मौसम में आम की इस दुर्लभ प्रजाति के अब तक के सबसे बड़े फल का वजन 3.30 किलोग्राम रहा जिसे 3,800 रुपए में बेचा गया है। उनका कहना है कि 'नूरजहां' के पेड़ों पर लगे कुछ बड़े फलों का वजन इस महीने के आखिर तक चार किलोग्राम तक पहुंच सकता है। इंदौर से करीब 250 किलोमीटर दूर कड़ीवाड़ा क्षेत्र के आम उत्पादक भरतराज सिंह जादव ने मंगलवार को 'पीटीआई-भाषा' को बताया, इस मौसम में 'नूरजहां' आम की फसल संतोषजनक रही है। मेरे बाग में अब

तक का सबसे बड़ा नूरजहां आम 3.30 किलोग्राम वजन का रहा जिसे मैंने 3,800 रुपए में बेचा। उन्होंने कहा कि उनके बाग में 'नूरजहां' आम के पेड़ों पर अभी कई फल लगे हैं जिनका अंतिम वजन तोड़े जाने के बाद ही पता चलेगा। जादव ने बताया कि उनके बाग में 'नूरजहां' आम के दो पुराने और 11 नये 'ग्राफ्टेड' (कलम लगाकर तैयार किए गए) पेड़ हैं। उन्होंने कहा कि नये पेड़ों पर भी फल आने शुरू हो गए हैं और भविष्य में उत्पादन बढ़ने की उम्मीद है। जादव के अनुसार, इन दिनों 'नूरजहां' आम की मांग मध्यप्रदेश के साथ ही राजस्थान, महाराष्ट्र और गुजरात से आ रही है। आम उत्पादक ने बताया कि हाल ही में तमिलनाडु से भी इसके फलों के बारे में पूछताछ हुई है। उन्होंने कहा कि

इस मौसम में उनके बाग के 'नूरजहां' आम संयुक्त अरब अमीरात, अमेरिका और स्पेन तक भी पहुंचे हैं, हालांकि इन्हें सीधे निर्यात नहीं किया गया बल्कि लोग अपने परिचितों के माध्यम से इन्हें विदेश ले गए। जादव ने बताया कि उनके बाग में अलग-अलग किरमों के आमों के करीब 2,500 पेड़ हैं। उन्होंने कहा कि बाग की सुरक्षा के लिए 10 गार्ड तैनात किए गए हैं क्योंकि 'नूरजहां' आम की कीमत अधिक होने के कारण इसकी विशेष निगरानी रखनी पड़ती है। जादव ने कहा, हम नूरजहां आम की खेती में रासायनिक पदार्थों का इस्तेमाल नहीं करते। हम जंगल और प्राकृतिक स्रोतों से मिलने वाले जैविक अवशेषों का उपयोग पेड़ों की देखभाल में करते हैं।

लांच



01- केंद्रीय वाणिज्य और उद्योग मंत्री पीयूष गोयल ने मंगलवार को फ्रांस के नीस स्थित प्रतिष्ठित 'मैलरीज लाकापेटे' में भारतीय डिजिटल भुगतान प्रणाली UPI को लांच किया। वैश्विक मंच पर भारत की यह एक और बड़ी उपलब्धि है।

बचत और सही निवेश से ही मिलेगी आर्थिक सुरक्षा : हेली शाह

मुंबई/एजेन्सी। हाल ही में रिलीज हुए ओटीटी शो 'गुलक' के पांचवें सीजन में बेहतरीन काम के लिए सुर्खियां बटोर रही अभिनेत्री हेली शाह ने वैश्विक टकसों के बीच पैसे बचाने के महत्व पर अपनी राय साझा की है। इन घटनाओं का असर वैश्विक तेल व्यापार पर भी पड़ा है। अभिनेत्री ने आईएनएस से बातचीत में प्रधानमंत्री की अपील के अनुरूप लोगों को सोना न खरीदने की भी सलाह दी। उन्होंने आईएनएस से कहा, 'गुलक' के साथ हमारा रिश्ता बचपन से जुड़ा है। इसका हमारे जीवन में बहुत भावनात्मक महत्व है। पैसे की बचत बहुत जरूरी है, और इसके लिए सही जानकारी होना भी उतना ही महत्वपूर्ण है। सही जगहों पर निवेश करना चाहिए, जैसे म्यूचुअल फंड और सोने में निवेश से बचना चाहिए। मेरे पिता ने मुझे पैसे बचाने का महत्व सिखाया है। उन्होंने आगे कहा, मुझे लगता है कि मेरे पापा ने मुझे कभी बैंक पर नहीं सिखाया, बल्कि मैंने उन्हें देखकर ही ये आदतें सीख लीं। कितना पैसा एकजी में लगाना है और कितना म्यूचुअल फंड में, यह सब समझ मैंने खुद विकसित की, इसलिए जरूरी है कि आप अपने खर्च को समझदारी से संभालें और पैसे बचाने में सख्त बूझ दिखाएं, क्योंकि यह बहुत महत्वपूर्ण है। बातचीत के दौरान अभिनेत्री ने टेलीविजन से ओटीटी में अपने बदलाव और इस सफर को कैसे संभाला, इस पर भी चर्चा की। उनका मानना है कि टेलीविजन से दूसरे माध्यमों में जाने वाले कलाकारों के लिए अक्सर सबसे बड़ी चुनौती लोगों की बनी-बनाई धारणाओं से बाहर निकलना होता है। टेलीविजन के जरिए मजबूत फैन फॉलोइंग बनाने वाली हेली शाह ने माना कि नए फॉर्मेट में काम करने के बावजूद कई कलाकारों को अब भी टीवी एक्ट्रेस के टैग से देखा जाता है। हालांकि, उनका मानना है कि सही मौक और लगातार अच्छे प्रदर्शन से लोगों की सोच धीरे-धीरे बदली जा सकती है। उन्होंने आईएनएस से कहा, मेरी पहली चुनौती उस कैटेगरी से बाहर निकलना थी और ऐसे क्षेत्र में जाना था जो मेरे लिए आरामदायक नहीं था, जिसके बारे में मुझे जानकारी नहीं थी और जहां लोग मुझे नहीं जानते थे।



'फैशन' ने बदल दी कंगना रनौत की किस्मत

नई दिल्ली/एजेन्सी

बॉलीवुड अभिनेत्री कंगना रनौत आज इंटरनेट की सबसे प्रतिभाशाली अभिनेत्रियों में गिनी जाती हैं। उन्होंने अपने करियर में कई ऐसे किरदार निभाए हैं, जिन्हें दर्शक आज भी याद करते हैं। इन्होंने से एक था फिल्म 'फैशन' में शोनाली गुजराल का किरदार। इस फिल्म में कंगना ने एक ऐसी सफल मॉडल की भूमिका निभाई थी, जिसकी जिंदगी नशे की लत की वजह से बर्बाद हो जाती है। उनके इस अभिनय को दर्शकों और समीक्षकों दोनों ने खूब सराहा था। इन दिनों उनका एक इंटरव्यू तेजी से वायरल हो रहा है। दरअसल, डिग्वेज अभिनेता अनुपम खेर के 'द अनुपम खेर शो-कुछ भी हो सकता है' में कंगना ने अपने करियर के मुश्किल दौर को याद किया। उन्होंने कहा, 'गैंगस्टर' और 'वो लम्हे' जैसी

फिल्मों के बाद भी मेरा करियर वैसी रफ्तार नहीं पकड़ पा रहा था, जैसी मैंने उम्मीद की थी। मुझे लगने लगा था कि मेरा करियर धीरे-धीरे नीचे जा रहा है और मुझे खुद को साबित करने के लिए एक बड़े मौके की जरूरत है।' कंगना ने कहा, 'मेरे लिए 'फैशन' फिल्म एक बड़ा मौका था, लेकिन मुझे खर था कि अगर इस फिल्म में मेरा प्रदर्शन अच्छा नहीं रहा, तो मेरे लिए आगे का रास्ता और मुश्किल हो सकता है। मैंने अपने किरदार की तैयारी में कोई कमी नहीं छोड़ी और पूरी मेहनत के साथ खुद को इस भूमिका में ढालने की कोशिश की।' कंगना ने बताया, 'मैं पर में भी ऊंची हिल्स पहनकर चलने की प्रैक्टिस करती थी ताकि एक मॉडल की चाल-ढाल को अच्छी तरह समझ सकूँ। इसके अलावा, मैंने सिपरेट पीने की एक्टिंग की प्रैक्टिस की, नशे से जुड़ी जानकारी जुटाई और उन लोगों से भी

मुलाकात की जो कोकीनी की लत का शिकार रह चुके थे।' कंगना ने कहा, 'मेरे मन में लगातार यह बात चल रही थी कि यह मेरे करियर का आखिरी बड़ा मौका हो सकता है। यही सोच मुझे लगातार मेहनत करने के लिए प्रेरित करती रही। मैंने पूरी लगन और ईमानदारी के साथ इस किरदार को निभाया और उसका नतीजा भी मुझे शानदार मिला।' बता दें कि फिल्म रिलीज होने के बाद कंगना के अभिनय की हर तरफ चर्चा होने लगी। दर्शकों से लेकर फिल्म समीक्षकों तक, सभी ने उनके काम की तारीफ की थी। इस फिल्म के लिए उन्हें राष्ट्रीय फिल्म पुरस्कार में सर्वश्रेष्ठ सहायक अभिनेत्री का सम्मान भी मिला था। इस फिल्म में उनके साथ मुख्य किरदार में अभिनेत्री प्रियंका चोपड़ा भी थीं। प्रियंका के अभिनय को भी काफी सराहना मिली और उन्हें बेस्ट एक्ट्रेस का अवॉर्ड मिला।

## सम्मान

## दक्षिण भारत राष्ट्रमत



बेंगलूरु के लोक रक्षक एवं जय मारुति ट्रस्ट के संयुक्त तत्वावधान में हंपी नगर स्थित ग्रंथालय में आयोजित सम्मान समारोह में मुख्य अतिथि महेंद्र मुणोत को सम्मानित करते हुए सतीश एवं अन्य।

## केरल में 'ऑपरेशन तूफान' के तहत 10 करोड़ रुपये से अधिक के मादक पदार्थ जब्त, 2,778 गिरफ्तार

दक्षिण भारत राष्ट्रमत  
dakshinbharat.com

तिरुवनंतपुरम। केरल में राज्यव्यापी मादक पदार्थ विरोधी अभियान 'ऑपरेशन तूफान' के शुरुआती 15 दिनों के दौरान 10 करोड़ रुपये से अधिक मूल्य के मादक पदार्थ और प्रतिबंधित तंबाकू उत्पाद जब्त किए गए हैं तथा इस सिलसिले में 2,778 लोगों को गिरफ्तार किया गया है। राज्य के गृह मंत्री रमेश चेंब्रिथला ने मंगलवार को यह जानकारी दी। चेंब्रिथला ने बताया कि इस अभियान के तहत अब तक 2,575 मामले दर्ज किए गए हैं। यह अभियान केरल पुलिस और आबकारी विभाग द्वारा स्वास्थ्य, शिक्षा तथा अन्य सरकारी विभागों के सहयोग से संयुक्त रूप से चलाया जा रहा है। उन्होंने यहां पुलिस मुख्यालय में विभिन्न एजेंसियों की समन्वय बैठक के बाद आयोजित संवाददाता सम्मेलन में यह जानकारी दी।

राज्य के गृह मंत्री ने कहा कि जब्त की गई सामग्री में एमडीएमए, गांजा, हशीश तेल, ब्राउन शुगर, एलएसडी स्टैमप और प्रतिबंधित तंबाकू उत्पादों की विभिन्न मात्रा शामिल हैं, जिनका अंतरराष्ट्रीय

बाजार मूल्य 10 करोड़ रुपये से अधिक आंका गया है। उन्होंने बताया कि इस सिलसिले में दर्ज कुल मामलों में से 838 छोटे स्तर की मादक पदार्थ बरामदगी से संबंधित हैं, 78 मामले मध्यम मात्रा के हैं और 24 मामलों में व्यावसायिक स्तर की मात्रा बरामद हुई है।

चेंब्रिथला ने कहा कि सरकार ने विभिन्न केंद्रीय एजेंसियों के सहयोग और समर्थन से 'ऑपरेशन तूफान' को और तेज करने का निर्णय लिया है। बैठक में खुफिया ब्यूरो (आईबी), रेलवे सुरक्षा बल (आरपीएफ), केंद्रीय नारकोटिक्स ब्यूरो, राजस्व आसूचना निदेशालय (डीआरआई), सीमा शुल्क विभाग और समुद्री प्रवर्तन इकाई सहित कई एजेंसियों के प्रतिनिधि शामिल हुए। उन्होंने कहा कि जांच एजेंसियों को पहले ही उन मार्गों और स्रोतों के संबंध में विशेष जानकारी मिल चुकी है, जिनके जरिए मादक पदार्थ केरल पहुंच रहे हैं और जांच जल्द ही इस तस्करि नेटवर्क के प्रमुख आपूर्तिकर्ताओं तक पहुंच जाएगी।

गृह मंत्री ने कहा, "भविष्य की जांच और प्रवर्तन गतिविधियों में आधुनिक वैज्ञानिक एवं तकनीकी उपकरणों का पूरा इस्तेमाल किया जाएगा। मादक पदार्थ विरोधी

अभियानों को और अधिक वैज्ञानिक ढंग से मजबूत करने तथा इस समस्या से प्रभावी ढंग से निपटने के लिए बहु-एजेंसी डिजिटल एकीकृत परियोजना की भी योजना बनाई जा रही है।" उन्होंने बताया कि अभिनेता मोहनलाल 'तूफान वॉरियर्स' पहले के तहत मादक पदार्थ विरोधी अभियान से जुड़ गए हैं। चेंब्रिथला ने कहा कि यह अभियान तब तक जारी रहेगा, जब तक मादक पदार्थ माफिया का पूरी तरह उन्मूलन नहीं हो जाता और केरल को नशीले पदार्थों के खतरे से मुक्त नहीं कर दिया जाता। केरल में संयुक्त लोकतांत्रिक मोर्चा (यूडीएफ) सरकार के सत्ता संभालने के तुरंत बाद गृह विभाग ने 'ऑपरेशन तूफान' की घोषणा की थी। इसका उद्देश्य समन्वित प्रवर्तन, खुफिया सूचनाओं के आदान-प्रदान और जनभागीदारी के माध्यम से मादक पदार्थों की तस्करि, बिक्री और सेवन पर रोक लगाना है। इस अभियान के तहत राज्य और केंद्र की अनेक एजेंसियां आपूर्तिकर्ताओं की पहचान करने, तस्करि नेटवर्क को ध्वस्त करने और नशीले पदार्थों के दुरुपयोग को रोकने के उपायों को मजबूत करने के लिए मिलकर काम कर रही हैं।

## वर्चा



कर्नाटक के मुख्यमंत्री डॉ. के. शिवकुमार ने मंगलवार को बेंगलूरु स्थित निवास पर पूर्व मुख्यमंत्री और कांग्रेस कार्य समिति के सदस्य सिद्धरामय्या से मुलाकात कर विभिन्न राजनीतिक व प्रशासनिक विषयों पर चर्चा की।

## यातायात नियमों के उल्लंघन के जुर्माने पर 50 प्रतिशत की छूट

दक्षिण भारत राष्ट्रमत  
dakshinbharat.com

बेंगलूरु। राज्य सरकार ने एक बार फिर राज्य के वाहन चालकों को यातायात नियमों के उल्लंघन के लिए बकाया ई-चालान जुर्माने का भुगतान करने पर 50 प्रतिशत की छूट की घोषणा की है। कर्नाटक सरकार के आदेश संख्या: टीडी 27 टीडीटी 2023 के अनुसार, यह छूट मई 2026 से पहले की अवधि तक पुलिस विभाग में पंजीकृत ई-

चालान मामलों की बकाया जुर्माने की राशि पर लागू होगी। बकाया जुर्माने की राशि के भुगतान के लिए 50 प्रतिशत की छूट के साथ नियमित तिथियां निर्धारित की गई हैं।

यह सुविधा 21 जून से 10 जुलाई तक प्रभावी रहेगी। आम जनता निर्धारित अवधि के भीतर जुर्माने का केवल 50 प्रतिशत भुगतान करके अपने वाहनों से संबंधित यातायात उल्लंघन के मामलों का निपटारा कर सकती है। वाहनों पर लंबित जुर्माने का

विवरण देखने और भुगतान करने के लिए, कोई भी कर्नाटक राज्य पुलिस (केएसपी) ऐप, बीटीपी-अस्कम ऐप, नजदीकी यातायात पुलिस स्टेशनों, यातायात प्रबंधन केंद्रों और कर्नाटक वन / बेंगलूरु वन वेबसाइटों पर देख और भुगतान कर सकता है।

बेंगलूरु के पुलिस महानिदेशक और पुलिस महानिरीक्षक ने एक बयान में कहा कि जनता को सरकार द्वारा दिए गए इस सुनहरे अवसर का सदुपयोग करना चाहिए।

## 'यौन उत्पीड़न' करने का आरोपी गिरफ्तार

रायचूर। कर्नाटक के रायचूर जिले में दो बहियों का कथित तौर पर यौन उत्पीड़न करने के मामले में एक व्यक्ति को गिरफ्तार किया गया है। पुलिस ने मंगलवार को यह जानकारी दी। पुलिस ने बताया कि घटना रायचूर जिले के सिधपुर तालुक की है और पीड़िता दूसरी और तीसरी कक्षा में पढ़ती हैं। उसने बताया कि आरोपी की उम्र 30 साल है और एक कारखाना में काम करता है। पुलिस के मुताबिक, आरोपी पीड़ित परिवार का

जानकार था और उसने कथित तौर पर 10 जून को इस घटना को तब अंजाम दिया, जब उनके माता-पिता दिहाड़ी मजदूरी के लिए घर से बाहर थे।

पुलिस के एक वरिष्ठ अधिकारी ने बताया कि आरोपी ने लगातार पांच दिनों तक बहियों का यौन उत्पीड़न किया और उन्हें धमकियां दी कि अगर उन्होंने किसी को इस बारे में बताया, तो वह उनके माता-पिता को मार डालेगा।



## रक्तदान-महादान

विश्व रक्तदाता दिवस के अवसर पर समाजसेवी विनोदकुमार पट्टया ने मंगलवार को राष्ट्रोत्थान रक्त केंद्र परिसर में 71वीं बार रक्तदान कर मानव सेवा के प्रति अपनी दो दशक से अधिक पुरानी प्रतिबद्धता को आगे बढ़ाया। पट्टया ने बताया कि यह उपलब्धि केवल एक संख्या नहीं, बल्कि सेवा की तीन पीढ़ियों की प्रेरणादायक विरासत का प्रतीक है।



## दूसरों की अच्छाइयों को स्वीकार करने वाला ही सच्चा धार्मिक : राष्ट्रसंत कमलेशमुनि

दक्षिण भारत राष्ट्रमत  
dakshinbharat.com

बेंगलूरु। शहर के अक्षीपेट जैन स्थानक में विराजित राष्ट्रसंत कमलेशमुनिजी कमलेश ने मंगलवार को उपस्थित श्रद्धालुओं को संबोधित करते हुए कहा कि धार्मिक मूल्यों को सांप्रदायिक संजरा से देखने वाला अन्य संप्रदाय की अच्छाइयों से वंचित रह जाता है और पंथ मोह से अपनी बुराइयों का त्याग भी नहीं कर सकता है। पूर्वाग्रह और हठग्रह से ऊपर उठकर हर परंपरा से अच्छाइयों को स्वीकार करना है वही सच्चा धार्मिक है। अपनी अच्छाइयों की प्रशंसा करना

और अन्य परंपरा की निंदा करना, अपने को श्रेष्ठ मानना, दोस्ती को नीचा मानना अहंकार का पोषण करना है और आत्मा का पतन करना है। राष्ट्रसंत ने कहा कि विश्व के सभी धर्मों में कहा गया है कि कर्मियां निकालनी हैं तो अपनी निकालो और दूसरों की अच्छाइयों देख कर स्वीकार करने के लिए संदेव तत्पर रहो, यही धर्म आराधना का सच्चा मार्ग है और आत्म कल्याण का मार्ग प्रशस्त करता है। मुनिजी ने कहा कि काला, हरा, पीला जैसा चश्मा लगाएंगे वैसी ही दुनिया नजर आएगी यानी जैसी हमारी दृष्टि वैसी ही दुनिया नजर आएगी। ज्ञानी के लिए दुनिया अमूर्त है तो अज्ञानी के लिए दुनिया जहर है।

## मस्क ने कमी यह मानना नहीं छोड़ा कि आज जो असंभव है, वह कल संभव हो सकता है: आनंद महिंद्रा

दक्षिण भारत राष्ट्रमत  
dakshinbharat.com

नई दिल्ली/भाषा। अपनी कंपनी स्पेसएक्स के शेयर बाजार में ऐतिहासिक प्रवेश के बाद दुनिया के पहले 'ट्रिलियनेयर' (एक हजार अरब डॉलर) बनने का गौरव हासिल करने वाले एलन मस्क की उपलब्धि की हर कोई चर्चा कर रहा है। इस बारे में महिंद्रा समूह के चेयरमैन आनंद महिंद्रा का मानना है कि मस्क की सफलता की असली कहानी उनका यह अद्भुत विश्वास है जिसके बल पर उन्होंने आज जो असंभव लगने वाली कल्पनाओं को कल की वास्तविकता में बदल दिया।

स्पेसएक्स की पिछले सप्ताह सार्वजनिक सूचीबद्धता के बाद मस्क दुनिया के पहले ट्रिलियनेयर बन गए। मस्क पहले से ही इलेक्ट्रिक वाहन कंपनी टेस्ला और सैटेलाइट इंटरनेट सेवाप्रदाता स्टारलिंक सहित कई कंपनियों के प्रमुख हैं। महिंद्रा ने वर्ष 2018 में अपने जीवन और कारोबार के सबसे कठिन दौर से गुजर रहे मस्क का उस समय

समर्थन किया था। मस्क ने तब 'न्यूयॉर्क टाइम्स' को दिए एक साक्षात्कार में थका देने वाले, बेहद मुश्किल साल जैसी बातें कहीं थीं।

महिंद्रा ने कहा कि नवाचार से लोगों को प्रेरित करने वालों को अक्सर उनके सबसे मुश्किल पलों में परखा जाता है, न कि उनके सबसे अच्छे समय में।

महिंद्रा ने मस्क की इस कामयाबी पर कहा, आज की सुविधाओं उनके 'ट्रिलियन' डॉलर के मुकाम पर पहुंचने के बारे में हैं लेकिन असल कहानी यह है कि उन्होंने (मस्क ने) कभी यह मानना नहीं छोड़ा कि आज जो असंभव है, वह कल हकीकत बन सकता है। उन्होंने कहा, मैंने 2018 में एलन से इसलिए संपर्क किया था क्योंकि नवाचार को ढाल बनाने वाले का आकलन अक्सर उनके सबसे कठिन समय में किया जाता है, न कि उनके सबसे अच्छे दौर में। उस समय उनकी सबसे बड़ी विशेषता मुझे उनका अद्भुत धैर्य और संघर्षशीलता लगी थी। महिंद्रा ने उस समय ट्विटर (अब 'एक्स') पर मस्क का हौसला बढ़ाते हुए लिखा था, डटे रहिए।

## कन्नूर से जेद्दा जा रही एअर इंडिया एक्सप्रेस की उड़ान इंजन में खराबी के बाद वापस लौटी

दक्षिण भारत राष्ट्रमत  
dakshinbharat.com

कन्नूर। कन्नूर से जेद्दा जा रही एअर इंडिया एक्सप्रेस की एक उड़ान विमान के इंजन में खराबी के कारण मंगलवार को रवाना होने के दो घंटे के भीतर ही वापस लौट आई। हवाई अड्डा के सूत्रों ने यह जानकारी दी। सूत्रों ने बताया कि 180 से अधिक यात्रियों को लेकर इस विमान ने सुबह सात बजकर 40 मिनट पर कन्नूर हवाई अड्डे से

उड़ान भरी थी, लेकिन उड़ान के लगभग दो घंटे बाद पायलट ने इंजन की चेतावनी वाली लाइट (इंजन वॉरनिंग लाइट) जलती देखी और वापस लौटने का फैसला किया। उन्होंने कहा, "उड़ान कन्नूर में सुरक्षित रूप से उतर गई और सभी यात्री ठीक हैं।" उन्होंने बताया कि विमान की जांच करने पर पता चला कि उसके 'फ्यूएल फिल्टर' में कुछ खराबी थी। सूत्रों ने बताया कि उतरने से पहले विमान ने ईंधन कम करने के लिए कुछ समय तक हवा में चक्कर लगाया था।



## काजोल गोल्डलाइन निन्जाज टीम बनी 'मनोरंजन कप-2026' विजेता

दक्षिण भारत राष्ट्रमत  
dakshinbharat.com

बेंगलूरु। स्थानीय जरी सिल्क क्रिकेट एसोसिएशन (जेएससी) द्वारा आयोजित जेएससी बैडमिंटन लीग-2026 'मनोरंजन कप' का आयोजन कर्नाटक बैडमिंटन एसोसिएशन में हुआ। इस आयोजन के टाइटल स्पॉन्सर मनोरंजन

टेक्सटाइल्स तथा जर्सी स्पॉन्सर श्रद्धा फैशनस वाले थे। इस प्रतियोगिता में 10 फ्रेंचाइजी टीमों और लगभग 200 खिलाड़ियों ने भाग लिया।

14 जून को काजोल गोल्डलाइन निन्जाज और शगुन स्मैशर्स टीम के बीच रोमांचक फाइनल मुकाबला हुआ जिसमें एसोसिएशन में हुआ। इस आयोजन के टाइटल स्पॉन्सर मनोरंजन करते हुए मुकाबला 5-5 की

बराबरी पर समाप्त हुआ और फेसला मेराथन टाई-ब्रेकर से हुआ।

शानदार प्रदर्शन दिखाते हुए काजोल निन्जाज टीम ने मनोरंजन कप 2026 अपने नाम किया, जबकि शगुन स्मैशर्स टीम उपविजेता रही। इस अवसर पर मनोरंजन गुप के बंब परिवार के सदस्यों ने विजेता एवं उपविजेता टीमों को सम्मानित किया।



## शिक्षक समाज के भविष्य के निर्माता होते हैं : आचार्यश्री नित्यानंदसूरी

### बेंगलूरु चातुर्मास करने आ रहे आचार्यश्री पहुंचे हुब्ल्ली

दक्षिण भारत राष्ट्रमत  
dakshinbharat.com

हुब्ल्ली। गच्छाधिपति आचार्य पद्मश्री नित्यानंद सूरीश्वरजी मंगलवार को एसजेआरडीपी मंडल गुप ऑफ इंस्टीट्यूट्स परिसर में पधारे। आचार्य ज्ञातव्य है कि आचार्यश्री नित्यानंदसूरीश्वरजी बेंगलूरु के गोडवाड़ भवन में चातुर्मास करने आ रहे हैं। इस अवसर पर आचार्यश्री ने प्रबंधन समिति, प्राचार्यों, प्रशासक, संस्थाओं के कर्मचारी गण, विद्यार्थियों तथा उपस्थित श्रद्धालुओं को आशीर्वाचन प्रदान करते हुए शिक्षा, अनुशासन, नैतिक मूल्यों, आध्यात्मिकता एवं

व्यक्तिय निर्माण के महत्व पर प्रेरणादायी संदेश दिया। इस मौके पर आचार्यश्री ने कहा कि शिक्षक समाज के भविष्य के निर्माता होते हैं। उन्होंने सभी शिक्षकों एवं कर्मचारियों से अपने कर्तव्यों का निर्वहन ईमानदारी, समर्पण, विनम्रता, सेवा-भाव, अनुशासन एवं निष्ठा के साथ करने का आह्वान किया। उन्होंने कहा कि विद्यार्थियों को केवल पुस्तक आधारित शिक्षा ही नहीं, बल्कि व्यावहारिक ज्ञान, आध्यात्मिक चिंतन, दैवीय संस्कार, नैतिक शिक्षा, मानवीय मूल्य, भारतीय संस्कृति, जीवन कौशल एवं श्रेष्ठ चरित्र निर्माण के सिद्धांतों का भी ज्ञान दिया जाना चाहिए। ऐसी समग्र शिक्षा ही विद्यार्थियों को जिम्मेदार नागरिक,

आदर्श व्यक्तिय एवं राष्ट्र निर्माण में योगदान देने वाले सक्षम नागरिक बनाती है। आचार्यश्री ने यह भी कहा कि जब किसी शिक्षक संस्था का प्रत्येक सदस्य एकता, अनुशासन, समर्पण और निरवस्था सेवा की भावना से कार्य करता है, तभी वह संस्था उत्कृष्टता की नई उचाइयों को प्राप्त करती है। इस मौके पर संस्थान के पदाधिकारियों ने आचार्यश्री के दिव्य आगमन को ऐतिहासिक एवं आध्यात्मिक दृष्टि से अत्यंत महत्वपूर्ण अवसर बताते हुए हार्दिक कृतज्ञता व्यक्त की। झंझरस मौके पर संस्था के अध्यक्ष भवरलाल जैन, सचिव भरत भंडारी सहित अन्य पदाधिकारीगण, प्राचार्य, प्रशासक, कर्मचारीगण, विद्यार्थी, अभिभावक उपस्थित थे।



## तेरापंथ सभा, राजराजेश्वरीनगर की नई कार्यकारिणी ने ली शपथ

बेंगलूरु/दक्षिण भारत। स्थानीय तेरापंथी सभा, राजराजेश्वरी नगर के वर्ष 2026-28 हेतु अध्यक्ष कमलसिंह दुगड़ एवं उनकी कार्यसमिति के दायित्व बोध संकल्प समारोह का आयोजन एक अपार्टमेंट में मुनिश्री विनीत कुमारजी, आकाश कुमारजी, हितेन्द्र कुमारजी एवं पुनीत कुमारजी के सांख्यिक में सम्पन्न हुआ। मुनिश्री ने अपने प्रेरक उद्बोध में कहा कि जीवन में कुछ अवसर ऐसे आते हैं जो हमें विशिष्ट कार्य करने की प्रेरणा देते हैं। जब हम किसी व्यवस्था अथवा दायित्व से जुड़ते हैं तो हमारी जिम्मेदारी और अधिक बढ़ जाती है। सफल दायित्व निर्वहन के लिए साहस, सकारात्मक सोच एवं स्पष्ट चिजन आवश्यक है। उन्होंने कहा कि धर्मसंघ से जुड़े होने के साथ-साथ धर्म से जुड़ना भी आवश्यक है। ज्ञानहासभा के राष्ट्रीय उपाध्यक्ष प्रकाश लोढ़ा ने श्रावक निष्ठा पत्र का वाचन करवाया। निवर्तमान अध्यक्ष राकेश छाजेड ने सभी का स्वागत करते हुए अपने 2 वर्ष के कार्यकाल की सफलता

का श्रेय अपनी पूरी टीम को दिया। मनीष पगारिया ने स्वागत गीत प्रस्तुत किया। इस अवसर पर महासभा के राष्ट्रीय उपाध्यक्ष प्रकाश लोढ़ा सहित अन्य प्रमुख वक्ताओं ने अपने विचार व्यक्त किए। राकेश छाजेड ने नवमनोनीत अध्यक्ष कमलसिंह दुगड़ को अध्यक्ष पद के दायित्व-बोध का संकल्प करवाया। दुगड़ ने अपनी टीम की घोषणा की जिसमें उपाध्यक्ष सरोज बैद, राजेश छाजेड, गुलाब बाँडिया, मंत्री अमित नौलखा, कोषाध्यक्ष देवेन्द्र नाहटा, सहमंत्री विकास छाजेड, मनोज बैद, संगठन मंत्री सुशील भंसाली छापार को दायित्व प्रदान किया गया। अध्यक्ष कमलसिंह दुगड़ ने सभी संस्थाओं एवं अपनी टीम के साथ गुरुदशरुन हेतु प्रतिबद्धता व्यक्त की। इस मौके पर महासभा से संजय बाँडिया, विजयनगर के सभाध्यक्ष भवरलाल मंडोत, यशवंतपुर के सभाध्यक्ष कुंदनमल गजा भी उपस्थित थे। निवर्तमान मंत्री गुलाब बाँडिया ने संचालन किया। सहमंत्री विकास छाजेड ने धन्यवाद दिया।

## पुडुचेरी में आज शपथ लेंगे तीन नए मंत्री

पुडुचेरी। मुख्यमंत्री एन. रंगासाामी के नेतृत्व वाली सरकार में 17 जून को तीन नए मंत्री शामिल होंगे। लोक निवास में आयोजित एक समारोह में इन्हें पद की शपथ दिलाई जाएगी। आधिकारिक सूत्रों ने मंगलवार को यह जानकारी दी। उपराज्यपाल के. केलाशमथन वी. पी. शिवकोलुथु, पी. राजवेलु और जी. एन. एस. राजशेखरन को मंत्री के रूप में उद्घोषित किया गया। इनके साथ ही केंद्र शासित प्रदेश पुडुचेरी में मुख्यमंत्री सहित छह सदस्यीय

मंत्रिमंडल का गठन पूरा हो जाएगा। केंद्र शासित प्रदेश में नौ मंत्रियों को हुए विधानसभा चुनाव में एआइएमआरसी के नेतृत्व वाले राष्ट्रीय जनतांत्रिक गठबंधन (राजग) ने जीत हासिल की थी।

एक सरकारी अधिसूचना के अनुसार, राष्ट्रपति द्रौपदी मुर्मु ने मुख्यमंत्री की सलाह पर आठ जून को राजवेलु, शिवकोलुथु और राजशेखरन को पुडुचेरी का मंत्री नियुक्त किया था।